

పుత్తూరు డిసెంబర్ 9 (భారతశక్తి ప్రతినెది):

నగరి మండలం, వీకేఆర్ పురం వద్ద రెండు కార్లు ఎదురెదురుగా ఢీ కొన్నాయి. తిరుచానూరు నుంచి తిరుత్తణి కి వెళ్తున్న ఓ కారును, చెన్నై నుంచి తిరుపతి కి వస్తున్న కారు ఎదురెదురుగా ఢీ కొన్న ఫలితంలో ముగ్గురు మృతి చెందారు. మృతుల్లో తిరుచానూరు శ్రీ పద్మావతి అమ్మవారి ఆలయం పోటు విభాగంలో విధులు నిర్వహించే కంకర్, సంతానం అనే ఇద్దరు పరిచారికలు గా గుర్తించారు.

Published from Hyderabad, Kadapa, Guntur, Kurnool, Khammam, Vijayawada & Warangal

సంపుటి: 13 సంచిక: 171 వరంగల్, 10-12-2025, బుధవారం పేజీలు: 8 వల: 1.00



సీఎం రేవంత్ బిజీ..బిజీ..
పలు సంస్థలతో ఒప్పందాలు

హైదరాబాద్: తెలంగాణ ప్రభుత్వం ఘోర రోడ్డు ప్రమాదాల నిర్మూలనకు రైజింగ్ గ్రోబల్ సమితి రెండో రోజు కొనసాగుతోంది. రాష్ట్రంలో పెట్టుబడులు పెట్టేందుకు దేశ, విదేశాలకు చెందిన వివిధ కంపెనీలు ఆసక్తి చూపిస్తున్నాయి. వివిధ కంపెనీల ప్రతినిధులతో వరుస సమావేశాలతో సీఎం రేవంత్ రెండో బిజీ బిజీగా ఉన్నారు. ఆయన సమక్షంలో పలు కంపెనీలు ఎంపీయూలు కుదుర్చుకుంటున్నాయి.

తాజాగా సీఎం రేవంత్ రెండో రోజు గోద్రెజ్ ఇంటిగ్రేటెడ్ సస్టైన్ ఎక్స్ క్యూటివ్ వైస్ చైర్మన్ ఫిరోజ్ షా గోద్రెజ్, గ్రూప్ ప్రెసిడెంట్ రాజీవ్ స్వామి సమావేశమయ్యారు. హైదరాబాద్ లో తమ సంస్థ విస్తరణపై ఫిరోజ్ షా గోద్రెజ్ సీఎం రేవంత్ కు సలహా ఇచ్చారు. పాలు, ఎఫ్ఎంసీజీ, రియల్ఎస్టేట్, ఆయిల్సీఎమ్ విభాగాల్లో పెట్టుబడులు పెట్టేందుకు ఆ సంస్థ ఆసక్తి కనబరిచింది. మరోవైపు సుమధుర్ గ్రూప్, టీసీసీబి టైవాన్ గ్రూప్ తెలంగాణ ప్రభుత్వంతో ఎంపీయూలు కుదుర్చుకున్నాయి.

భారత్ బయోటెక్ రూ.1000 కోట్లు పెట్టుబడి రాష్ట్రం రూ.1000 కోట్లు పెట్టుబడి పెట్టేందుకు భారత్ బయోటెక్ ఇంటిగ్రేటెడ్ సంస్థ ముందుకొచ్చింది. కాంట్రాక్ట్ రీసెర్చ్, డెవలప్ మెంట్ అండ్ మ్యానుఫ్యాక్చరింగ్ అర్గనైజేషన్ (సీఆర్డీఎంపీ) నిర్మాణానికి రూ. వెయ్యి కోట్లు పెట్టుబడి పెట్టనుంది. వచ్చే నాలుగేళ్లలో 200 మందికిపైగా ఉద్యోగాలు కల్పించనుంది. ఈ


మేరకు ప్రభుత్వంతో ఒప్పందం కుదుర్చుకుంది. ఫుడ్ అండ్ అగ్రికల్చర్ ఆర్డీ సెంటర్ కోసం ఫెర్టిల్ ఇండియాతో తెలంగాణ ప్రభుత్వం ఒప్పందం కుదుర్చుకుంది. రెండు దశల్లో ఫెర్టిల్ ఇండియా రూ.2 వేల కోట్లు పెట్టుబడి పెట్టనుంది. మరోవైపు ఫుడ్ అండ్ బియోటెక్ యూనిట్-2 విస్తరణకు కేజీఎస్ ఇండియా ఒప్పందం కుదుర్చుకుంది. ఫ్రీజ్-డ్రైడ్ కాఫీ ప్లాంట్ నిర్మాణానికి వింటేజ్ కాఫీ అండ్ బియోటెక్ ఒప్పందం కుదుర్చుకుంది.

ఫుడ్ అండ్ ఎఫ్ఎంసీజీ తయారీ యూనిట్కు ఆర్సీపీఎల్, ఎలక్ట్రానిక్స్ కాంట్రాక్ట్ మ్యానుఫ్యాక్చరింగ్ సేవల విస్తరణకు కెన్స్ టెక్నాలజీ ఒప్పందాలు కుదుర్చుకున్నాయి. రూ.9 వేల కోట్లు పెట్టుబడి పెట్టేందుకు జేసీకే ఇన్ఫ్రా, మూడు దశల్లో రూ.2,500 కోట్లు పెట్టుబడి పెట్టేందుకు ఆర్సీపీ ఎస్టీ ఇండియా, 50 మెగావాట్ల క్షీన్ ఎనర్జీ డేటా సెంటర్కు అక్వెలోన్ నెక్స్ట్ డేటా సెంటర్ క్యాంపస్ ఏర్పాటుకు ఏజీపీ గ్రూప్ ఒప్పందం కుదుర్చుకున్నాయి.

రూ.70 వేల కోట్లు పెట్టుబడి పెట్టనున్న ఏఐ-రెడీ డేటా పార్క్ రూ.2 వేల కోట్లు పెట్టుబడి పెట్టనున్న అరబిందో ఫార్మా పెప్టైడ్స్ తయారీ అండ్ ఆంకాలజీ సీడీఎంపీ యూనిట్ పెట్టనున్న గ్రాన్యూల్స్ ఇండియా

నిబంధనలు ప్రజలను వేధించడానికి కాదు: ఇండిగో సంక్షోభంపై మోదీ

ఇండిగో సంక్షోభంపై ప్రధాని సరేంద్ర మోదీ తొలిసారి స్పందించారు. వ్యవస్థలను మెరుగుపర్చేందుకు నిబంధనలని.. ప్రజలను వేధించడానికి కాదని స్పష్టం చేశారు. ఈ మేరకు ఎన్డీయే పక్ష సమావేశంలో ఆయన మాట్లాడారని కేంద్ర మంత్రి కిరణ్ రిజిజు వెల్లడించారు.



“ప్రభుత్వం వల్ల ప్రజలు ఎలాంటి ఇబ్బందులు పడకుండా చూసుకోవాలి. నియమనిబంధనలు మంచివే. అయితే వ్యవస్థను మెరుగుపర్చేందుకు వాటిని రూపొందించాలి. అవి ప్రజలను వేధించకూడదు” అని ప్రధాని మాటలను కేంద్ర మంత్రి గుర్తుచేసుకున్నారు. “సామాన్య పౌరుల్ని ఇబ్బందిపెట్టే చట్టం, నిబంధన ఉండకూడదని ప్రధాని మోదీ స్పష్టంగా చెప్పారు. చట్టాలు ప్రజలపై భారంగా పరిణమించకూడదు” అని వెల్లడించారు.

విమానాశ్రయాల్లోనే పడిగాపులు కాస్తా ఇబ్బందిపడుతోన్న దృశ్యాలు వైరల్ అయ్యాయి. సమస్య పరిష్కారం దిశగా ప్రయత్నాలు జరుగుతున్నప్పటికీ.. ఇప్పటికీ అంతరాయాలు కొనసాగుతున్నాయి.

ఈ పరిణామాలను కేంద్రం ఇప్పటికే సీరియస్గా తీసుకుంది. దీనిపై విచారణ కమిటీని వేసింది. ఇక ఈ అవాంతరాలకు ప్రధానంగా ఐదు అంశాలు కారణమని ఇండిగో ప్రాథమికంగా వెల్లడించింది. స్వల్ప సాంకేతిక లోపాలు, విమానాల షెడ్యూల్లను మార్చడం, ప్రతికూల వాతావరణ పరిస్థితులు, విమానయాన వ్యవస్థలో పెరిగిన రద్దీ దీనికి కారణం అని తెలిపింది. కొత్తగా అమల్లోకి వచ్చిన ‘షెట్ డ్యూటీ టైమ్ లిమిటేషన్స్ ఫీజ్ రోస్టరింగ్ నియమాలు కూడా ఒక కారణంగా పేర్కొంది. ఇప్పటికే ఈ కొత్త నియమాలను కేంద్రం తాత్కాలికంగా పక్కనపెట్టిన సంగతి తెలిసిందే.

ఇందిరమ్మ చీరలో గ్లోబల్ సమితికు మంత్రి కొండా సురేఖ..

హైదరాబాద్: ‘తెలంగాణ రైజింగ్ గ్లోబల్ సమితి’కు మంత్రి కొండా సురేఖ ఇందిరమ్మ చీరలో వచ్చి ప్రత్యేక ఆకర్షణగా నిలిచారు. తెలంగాణ మహిళల కోసం ప్రభుత్వం ప్రతిష్టాత్మకంగా ఇందిరమ్మ చీరలను అందజేసే కార్యక్రమం చేపట్టిందని చెప్పారు. పూర్వం సీట్ వేదికగా జరుగుతున్న గ్లోబల్ సమిట్ కు ఆమె హాజరయ్యారు. ఈ సందర్భంగా మీడియాతో మాట్లాడారు. ‘తెలంగాణ రైజింగ్ గ్లోబల్ సమిట్’ భారీస్థాయిలో నిర్వహిస్తున్నామని.. భారత రాష్ట్ర సమితి పార్టీ అసవసర విమర్శలు చేయడం సరికాదని కొండా సురేఖ అన్నారు. ఈ వీడియో చూశారా:



తెలంగాణలో అద్భుతమైన క్రీడాపాలసీ తీసుకొచ్చాం: మంత్రి వాకిటి శ్రీహరి

హైదరాబాద్: “క్రీడాకారులూ.. మేమంతా మీపైనే ఆశలు పెట్టుకున్నాం. ఆటనే దైవంగా భావించి ఆడండి. ప్రపంచం మీ వైపు చూస్తోంది” అని తెలంగాణ క్రీడాశాఖ మంత్రి వాకిటి శ్రీహరి అన్నారు. తెలంగాణ ప్రభుత్వం అద్భుతమైన క్రీడా పాలసీ తీసుకువచ్చిందన్నారు. తెలంగాణ రైజింగ్ గ్లోబల్ సమిట్ -2047లో ఒలింపిక్ గోల్డ్ క్వెస్ట్ షాన్లెట్ డిస్కవరీలో వాకిటి శ్రీహరి, మంత్రి అజారుద్దీన్లతో పాటు, క్రీడాకారులు పీవీ సింధు, గుత్తా జ్యూల, గోపీచంద్, అంబటి రాయుడు, అనిల్ కుంజ్ పాల్గొన్నారు. క్రీడాకారుల విజయానికి అనేక అంశాలు దోహదం చేస్తాయని పీవీ సింధు అన్నారు. మౌలిక వసతులు, కోచ్ లు చాలా కీలకమని చెప్పారు. ప్రతి దశలోనూ క్రీడాకారులకు ప్రోత్సాహం అవసరమన్నారు. మంత్రి మహమ్మద్ అజారుద్దీన్ మాట్లాడుతూ.. “తెలంగాణ నుంచి సైనా నెహ్రూల్, నిఖత్ జరీన్ వంటి అనేకమంది క్రీడాకారులు అంతర్జాతీయ స్థాయికి వెళ్లారు. గోపీచంద్ అకాడమీ నుంచి అనేకమంది వచ్చారు. క్రీడాభివృద్ధిలో మైదానం పాత చాలా కీలకం.



పూర్వం సిటీలో త్వరలోనే యంగ్ ఇండియా స్కిల్ యూనివర్సిటీ: మంత్రి శ్రీధర్ బాబు

హైదరాబాద్: భారీగా ఉద్యోగాలు వచ్చేలా పూర్వం సిటీని తీర్చిదిద్దడానికై మంత్రి శ్రీధర్ బాబు అన్నారు. నెట్ జీరో కార్బన్ సిటీగా అభివృద్ధి చేస్తామన్నారు. తెలంగాణ రైజింగ్ గ్లోబల్ సమిట్లో నిర్వహించిన సెషన్ లో ఆయన మాట్లాడారు. హైదరాబాద్ కు నాలుగో స్కూర్ క్వియెస్ (కేంద్రం)గా పూర్వం సిటీని అభివృద్ధి చేస్తామన్నారు. “ 13,500 ఎకరాల్లో గ్రీన్ సిటీగా అభివృద్ధి చేస్తాం. పూర్వం సిటీని మెట్రో రైలుతో అనుసంధానిస్తాం. జాతీయ, అంతర్జాతీయ పెట్టుబడులకు అనుగుణంగా తీర్చిదిద్దతాం. జోన్లవారీగా విభజించి ప్రతి జోన్ ను విభిన్నంగా తీర్చిదిద్దతాం. ఏఐ సీటీ, హెల్త్ సిటీ, ఎంటర్టైన్ మెంట్ డిస్ట్రిక్ట్, స్పోర్ట్స్ హబ్, ఎడ్యుకేషన్ జోన్, ఎకో టూరిజం హబ్ ఉంటాయి. పూర్వం సిటీలో వర్షియల్ ఏర్పాటుకు పలు సంస్థలు ముందుకొచ్చాయి. త్వరలోనే యంగ్ ఇండియా స్కిల్ యూనివర్సిటీ ప్రారంభిస్తాం. జూపార్క్ ఏర్పాటుకు వంతారాతో ఇప్పటికే ఒప్పందం జరిగింది. 400 ఎకరాల్లో డేటా సెంటర్ సిటీ నిర్మాణం జరుగుతుంది” అని శ్రీధర్ బాబు వివరించారు.



ఆసియాకు ఇన్నోవేషన్ క్యాపిటల్ గా తెలంగాణ: భట్టి విక్రమార్క

హైదరాబాద్: దేశ ఎకానమీ చరిత్రలో లేని అత్యంత భారీ లక్ష్యాన్ని 2047 కోసం నిర్దేశించుకున్నామని, తెలంగాణను ఇన్నోవేషన్ క్యాపిటల్ గా తీర్చిదిద్దే లక్ష్యంతో ఉన్నట్లు ఉపముఖ్యమంత్రి మల్లు భట్టివిక్రమార్క తెలిపారు. తెలంగాణ రైజింగ్ గ్లోబల్ సమిట్లో భాగంగా రెండో రోజు 3 ట్రిలియన్ డాలర్ ఎకానమీ లక్ష్యం కోసం మూలదశను, ఉత్పాదకత పెంపు అంశంపై సెషన్ నిర్వహించారు. దీనిలో భట్టి విక్రమార్కతో పాటు విజన్ డాక్యుమెంట్ కీలకపాత్ర పోషించిన ప్రొఫెసర్ ప్రసన్న తాంత్రి, ఐఎస్ బీ ఫ్యాకల్టీ ఆదిత్య, పారిశ్రామికవేత్త వరశు రాం పాక, ఐఎస్ బీ అధికారి కృష్ణభాస్కర్ పాల్గొన్నారు. తెలంగాణ రైజింగ్ 2047 కేవలం డాక్యుమెంట్ కాదు, భవిష్యత్ కోసం తాము చేస్తున్న ప్రతిష్ఠి అని ఉపముఖ్యమంత్రి అన్నారు. తెలంగాణ ఎకానమీ ప్రస్తుతం దాదాపు 185 బిలియన్ డాలర్ల వరకు ఉందని చెప్పారు.

శ్రీ ట్రిలియన్ డాలర్లు చేరుకునేందుకు 22 ఏళ్లలో 16 రెట్లు పెరగాల్సిన అవసరం ఉందని పేర్కొన్నారు. గుజరాత్, కర్ణాటక నహా దేశంలోని ఏ రాష్ట్రం కూడా అంత స్థాయిలో వృద్ధి చెందలేదని, దేశ ఎకానమీ చరిత్రలో లేని లక్ష్యాన్ని నిర్దేశించుకున్నట్లు పేర్కొన్నారు. కేవలం కష్టపడితేనే, మరిన్ని రోడ్లు.. భవనాలు కడితే మాత్రమే లక్ష్యాన్ని చేరుకోలేమని.. ఎకానమీ ప్రాథమిక సూత్రాలను మార్చాల్సిన అవసరం ఉందని అభిప్రాయపడ్డారు. క్యాపిటల్, ఇన్నోవేషన్ కలిపి ఉత్పాదకత పెంచడం ద్వారా మాత్రమే ఇది సాధ్యమని పేర్కొన్నారు. డీప్ టెక్, ఏఐ, క్యాంట్ మే కంప్యూటింగ్ లు ఇప్పుడు కీలక పాత్ర పోషిస్తున్న తరుణంలో తెలంగాణను ఆసియాకు ఇన్నోవేషన్ క్యాపిటల్ గా తీర్చిదిద్దామన్నట్లు వివరించారు. క్యూఆర్, వ్యూఆర్, రేర్తో ప్రాంతాల వారి ప్రణాళికతో విజన్ డాక్యుమెంట్ వస్తోందని చెప్పారు.



3 ట్రిలియన్ ఎకానమీలో టూరిజం పాత్ర కీలకం: మంత్రి జూపల్లి

హైదరాబాద్: దేశంలోనే తెలంగాణకు మంచి చారిత్రక వారసత్వ సంపద ఉందని మంత్రి జూపల్లి కృష్ణారావు అన్నారు. తెలంగాణ రైజింగ్ గ్లోబల్ సమిట్లో నిర్వహించిన తెలంగాణ హెరిటేజ్, కల్చర్, పూర్వం రెడీ టూరిజం సెషన్ లో మంత్రి కొండా సురేఖతో కలిసి పాల్గొన్నారు. తెలంగాణ 3 ట్రిలియన్ డాలర్ ఎకానమీగా ఎదగాలంటే టూరిజం పాత్ర కీలకమన్న మంత్రి.. అందుకు ఇటీవల తీసుకువచ్చిన టూరిజం పాలసీ 2025-30 ఉపయోక్తంగా ఉంటుందన్నారు. మన చారిత్రక వారసత్వం గురించి తెలంగాణ పౌరులంతా తెలుసుకోవాలని విజ్ఞప్తి చేశారు. ఎకో టూరిజం సూత్రాధారంగా నిలుస్తుందని మంత్రి కొండా సురేఖ పేర్కొన్నారు. రాష్ట్ర విస్తీర్ణంలో 19 శాతం అడవులు ఉండడం, సృష్టణీయంగా తెలంగాణ ప్రకృతిరమణీయంగా ఉండటం మంచి వరమని అభివర్ణించారు. ఇలాంటి నేలపై ఉన్న దేవాలయాలు కూడా మరింత అభివృద్ధికి నోచుకోవాలని తెలిపారు. అందుకోసం టూరిజం డిపార్ట్ మెంట్ తో కలిసి పనిచేస్తున్నట్లు వెల్లడించారు. అప్రాబాద్ లైగర్ రిజర్వ్ లో పులుల సంఖ్య 36కు పెరగడం హర్షించదగ్గ విషయమన్నారు. దేవాలయాలను పునరుద్ధరిస్తామన్న మంత్రి.. వాటి పరిరక్షణ కేవలం పరిపాలన అంశం మాత్రమే కాదని, జీవ వైవిధ్య, ప్రజల సంస్కృతిని పరిరక్షించడమని తెలిపారు.

భారత్ శక్తి

రుణాల రద్దు ఎన్నాళ్లు... ఎన్నేళ్లు

ఈమధ్య కాలంలో బ్యాంకులు తరచుగా వారల్లో కొస్తున్నాయి. హెడ్ లైన్స్ గా మారుతున్నాయి. దానికి ముఖ్యమైన కారణం.. మొండి బకాయిలు. బ్యాంకింగ్ భాషలో ఎన్పీఎ.. నాన్ పెర్ఫార్మింగ్ అసెట్స్ అంటారు. ఈ వారం లభ్య డబ్బులో ఎన్పీఎ గురించి తెలుసుకుందాం. బ్యాంకులు అనేక విధాలుగా లోన్లు ఇస్తూ ఉంటాయి. పెద్ద మొత్తంలో లోన్లు తీసుకుని అవి ఎక్కణ్ణి కొందరు, బకాయిలు తీర్చే స్థానం లేక కొందరు... ఇలా చాలామంది బ్యాంకులకు మోత మోగిస్తున్నారు. వీటినే మొండి బకాయిలు అంటారు. అయితే రిజర్వు బ్యాంకు చెబుతున్న దాని ప్రకారం బ్యాంకులకు తామిచ్చిన రుణాలకు వాయిదాలు తిరిగి రాకపోతే వాటిని ఎన్పీఎ అంటారు. 2008 సెప్టెంబర్ లో భారతదేశంలో మొండి బకాయిలు విలువ రూ. 53,917 కోట్లు ఉండగా పది సంవత్సరాలకు.. అంటే 2018 నాటికి రూ. 8,40,958 కోట్లకు అమాంతం పెరిగిపోయింది. ఏకంగా ఎనిమిది లక్షల కోట్ల రూపాయలు. దేశంలోని 21 ప్రభుత్వ రంగ బ్యాంకుల్లో ఇది పరిస్థితి. ఇంత డబ్బు ఉంటే దేశంలో ఉన్న రైతులకు చాలా వరకు రుణ మాఫీ చేసేయొచ్చు. తాగునీటికి కటకటా అంటున్న ప్రజలకు ప్రతి రోజూ మంచి నీరు సరఫరా చేయొచ్చు. సామాన్యుల ఊహకు కూడా అందనంత అప్పులు తీసుకుని వాటిని ఎగ్జిక్యూట్ చేసి ఏ విదేశాలకో వెళ్లి సెటిల్ అయిపోతే బ్యాంకులు మాత్రం ఏం చేస్తాయి తెలియదే! ఎవరైనా ఏ లక్ష రూపాయల్లో లోన్ తీసుకుని నిజంగానే డబ్బు లేక వాయిదాలు కట్టలేకపోతే వాళ్ల మీద మాత్రం బ్యాంకులు తమ ప్రతాపం చూపిస్తాయి!! బ్యాంకుల మొండి బకాయిలకు ముఖ్య కారణం వరిశ్రమలు. ఇంతకుముందు నేను చెప్పినట్లు కొంతమంది బడా పారిశ్రామికవేత్తలు బ్యాంకుల నుంచి లోన్లు తీసుకుని తురుమున్నారు. ఇక స్టీల్ కంపెనీలు నష్టాల్లో ఉండడంతో వారి నుంచి కూడా తిరిగి ఆ డబ్బు రావట్లేదు. వ్యవసాయ రంగం, సేవల రంగం కూడా బ్యాంకులను మూడు చెరువుల నీళ్లు తాగిస్తున్నాయి. దేశంలోని ప్రభుత్వ రంగ బ్యాంకులు కీలక నిర్ణయం తీసుకున్నాయి. గత అయిదున్నరేళ్లలో ఏకంగా రూ. 6.15 లక్షల కోట్ల మేర రుణాల్ని రైటాఫ్ చేశాయి. సాంకేతికంగా రద్దు చేశాయని చెప్పొచ్చు. ఈ మేరకు పార్లమెంటులో.. కేంద్ర మంత్రి పంకజ్ చౌధరి వెల్లడించారు. అయితే ఇది రుణమాఫీ కాదని.. బకాయిల పనులు ప్రక్రియ కొనసాగుతుందని స్పష్టం చేశారు. 5 ఆర్థిక సంవత్సరాలు సహా ఈ ఆర్థిక సంవత్సరం సెప్టెంబర్ వరకు.. అంటే మొత్తంగా అయిదున్నర సంవత్సరాల్లో ప్రభుత్వ రంగ బ్యాంకులు లక్షల కోట్ల మేర రుణాల్ని సాంకేతికంగా రద్దు చేశాయి. అంటే లోన్ రైటాఫ్ చేశాయన్నమాట. ఈ మేరకు కేంద్ర ఆర్థిక శాఖ సహాయ మంత్రి పంకజ్ చౌధరి ఈ విషయాల్ని పార్లమెంటులో వెల్లడించారు. ఏకంగా రూ. 6,15,647 కోట్లు లేదా రూ. 6.15 లక్షల కోట్ల రుణాల్ని రైటాఫ్ చేసినట్లు తెలిపారు. రుణాల రైటాఫ్ రుణ మాఫీ కిందికి రాదని.. ఇది ఆర్థిక పరమైన ప్రక్రియ మాత్రమేనని మంత్రి పేర్కొన్నారు. సాధారణంగా రైటాఫ్ అంటే.. ఆర్థిక మాంద్యరద్దుకాదు, బ్యాంక్ బోర్డులు ఆమోదించిన విధానాల ప్రకారం.. నిరర్థక ఆస్తులగా మారిన నాలుగిళ్లకు.. పూర్తి కేటాయింపులు చేసినటువంటి రుణాల్ని బ్యాంకులు తమ బ్యాలెన్స్ షీట్ నుంచి తొలగించేందుకు ఇలా రైటాఫ్ చేస్తాయి. మరో సులభ భాషలో చెప్పాలంటే.. బ్యాంక్ లేదా ఆర్థిక సంస్థ ఏదైనా.. బకాయి ఉన్న లోన్ ను తిరిగి వసూలు చేయడం దాదాపు అసాధ్యం అని నిర్ణయించినప్పుడు.. ఆ లోన్ మొత్తాన్ని తమ అకౌంట్ లో వున్నకాల నుంచి అధికారికంగా తొలగిస్తుంది. లోన్ రైటాఫ్ అంటే సదరు రుణ గ్రహీతకు మాఫీ ఇచ్చినట్లు కాదు. ఇప్పటికీ సదరు రుణ గ్రహీత తిరిగి చెల్లించాల్సిన బాధ్యత ఉంటుంది. బ్యాంకులు తమ బ్యాలెన్స్ షీట్ ను క్లియర్ గా ఉంచుకునేందుకు.. మొండి బకాయిల భారం తగ్గించుకునేందుకు ఈ చర్య చేపడతాయని చెప్పొచ్చు. రైటాఫ్ చేసినప్పటికీ.. రుణ గ్రహీత క్రెడిట్ స్కోరుపై తీవ్ర ప్రతికూల ప్రభావం చూపుతుంది. ఇది భవిష్యత్తులో వారికి లోన్లు అందకుండా అడ్డుకుంటుంది. ఇదే విషయాన్ని కేంద్ర మంత్రి వెల్లడించారు. రైటాఫ్ చేసినప్పటికీ.. బ్యాంకులు రుణాల పనులు ప్రక్రియ కొనసాగిస్తాయని.. ఇక్కడ రుణ పనులు ట్రైబ్యునల్స్, నేషనల్ లా కంపెనీ ట్రైబ్యునల్ వంటి చట్టపర మార్గాల ద్వారా.. లోన్ రికవరీ ఏజెన్సీ ద్వారా ఆ మొత్తాన్ని రాబట్టుకునేందుకు ప్రయత్నిస్తాయని పంకజ్ చౌధరి పేర్కొన్నారు. ఇక గత ఐదు సంవత్సరాలలో చూస్తే.. రైటాఫ్ చేసిన రుణాల నుంచి ప్రభుత్వ రంగ బ్యాంకులు కేవలం రూ. 1.65 లక్షల కోట్లను మాత్రమే రికవరీ చేసుకోగలిగాయి. పెద్ద మొత్తంలో లోన్ రైటాఫ్ చేసినప్పటికీ.. ప్రభుత్వ రంగ బ్యాంకుల ఆర్థిక పరిస్థితి మెరుగ్గానే ఉందని.. ఇటీవలి కాలంలో మరింత మెరుగైందని కేంద్ర మంత్రి వెల్లడించారు. 2022-23 ఆర్థిక సంవత్సరం నుంచి ప్రభుత్వ బ్యాంకులకు.. ప్రభుత్వం ఎలాంటి మూలధన సాయం అందించలేదని ఆయన తెలిపారు. ప్రస్తుతం ఆ బ్యాంకులు తమ మూధన అవసరాల్ని తీర్చుకునేందుకు మార్కెట్ సహా ఇతర వనరులపై ఆధారపడుతున్నాయన్నారు. ఈక్విటీ, బాండ్లను జారీ చేయడం ద్వారా ప్రభుత్వ బ్యాంకులు 2022-25 మధ్య కాలంలో రూ. 1.79 లక్షల కోట్లను సమీకరించినట్లు తెలిపారు. బ్యాంకింగ్ మోసాల్లో మోసగాళ్లు రూ. 3,588.22 కోట్లు కొల్లగొట్టగా.. రూ. 238 కోట్లు పనూలైనట్లు మంత్రి వివరించారు. ప్రస్తుత ఆర్థిక సంవత్సరం దేశీయ బ్యాంకింగ్ వ్యవస్థలో మొండి బకాయిలు 2.3 శాతం వరకు పెరిగి వీలున్నదని ప్రముఖ భారతీయ రీటింగ్ ఏజెన్సీ ఇక్రా తాజాగా అంచనా వేసింది. నిజానికి బ్యాంకుల ఎన్పీఎలు గత కొన్నేండ్లూ క్రమంగా తగ్గుతూ వస్తున్నాయి. ఈ నేపథ్యంలో ఇక్రా అంచనా ప్రాధాన్యాన్ని సంతరించుకుంటున్నదిచ్చుడు. 2021 నుంచి 2025 వరకు ప్రభుత్వ రంగ బ్యాంకుల ఎన్పీఎలు 9.11 శాతం నుంచి 2.58 శాతానికి తగ్గుముఖం పట్టాయి. ఈ క్రమంలో ఇది మళ్లీ బాగానే పెరగవచ్చని ఇక్రా అంటున్నది.

జనవరి 1 నుంచి మదనపల్లి జిల్లా...

తిరుపతి, డిసెంబర్ 9(భారతశక్తి ప్రతినిధి): ప్రజలకు మెరుగైన పరిపాలన అందించాలని ప్రభుత్వం కొత్త జిల్లాలను ఏర్పాటు చేసిన సంగతి తెలిసిందే. ఈ కొత్త జిల్లాల్లో పారిపాలన ప్రారంభించేందుకు ప్రభుత్వం కనరత్తు చేస్తోంది. ఈ క్రమంలో కొత్తగా ఏర్పాటు చేసిన మదనపల్లి జిల్లాలో పరిపాలన పురూ చేసేందుకు ప్రభుత్వం ఏర్పాటు చేస్తున్నట్లు తెలుస్తోంది. 2026 జనవరి 1 నుంచి పరిపాలన ప్రారంభం కాబోతున్నట్లు సమాచారం. డి.ఎం. ప్రభుత్వ కార్యాలయాల ఎంపికపై కలెక్టర్ ప్రత్యేకంగా దృష్టి సారించినట్లు తెలుస్తోంది. ఏపీలో పాలనా వికేంద్రీకరణ, ప్రజలకు మెరుగైన పరిపాలన అందించే లక్ష్యంతో కొత్త జిల్లాలను ఏర్పాటు చేసింది కూటమి ప్రభుత్వం. కొత్త జిల్లాలకు సంబంధించి ఇటీవలే ప్రభుత్వం నోటిఫికేషన్ కూడా జారీ చేసింది. ఈ నేపథ్యంలోనే కొత్త జిల్లాల్లో పరిపాలన ప్రారంభించేందుకు కనరత్తు చేస్తున్నట్లు తెలుస్తోంది. అందులో భాగంగా మదనపల్లి కేంద్రంగా కొత్తగా ఏర్పాట్లను జిల్లాలో.. 2026 జనవరి 1 వరిపాలన ప్రారంభించేందుకు ఏర్పాటు చేస్తున్నట్లు సమాచారం. ఈ మేరకు

ప్రభుత్వం నుంచి ఆదేశాలు వచ్చినట్లు తెలుస్తోంది. కొత్త జిల్లాల్లో పారిపాలనకు సంబంధించి ఏర్పాటు చేయాలని ప్రభుత్వం నుంచి స్పష్టమైన సంతకాలు అందినట్లు సమాచారం. డి.ఎం. ప్రభుత్వ కార్యాలయాలు ఎంపిక చేయడంపై కలెక్టర్ నిషాంత్ కుమార్ దృష్టి సారించారు. ఇప్పటికే మదనపల్లిలో ఉన్న సబ్ కలెక్టర్ కార్యాలయాన్ని.. నూతన జిల్లా కలెక్టర్ కార్యాలయంగా ఎంపిక చేయాలని భావిస్తున్నారు. ఇటీవల ప్రారంభించిన డి.ఎల్.ఓ. కార్యాలయంలో.. సబ్ కలెక్టర్ కార్యాలయాన్ని ఏర్పాటు చేయాలని యోచిస్తున్నారు. ఇక ఇతర విభాగాల కార్యాలయాల కోసం కలెక్టర్ తో పాటు ఉన్నతాధికారులు కనరత్తు ముమ్మరం చేశారు. మదనపల్లిలోని బీటీ కాలనీలో కొన్ని విభాగాలను, జి.ఎం.ఆర్ పాలిటెక్నిక్ కళాశాలను స్వాధీనం చేసుకుని ప్రభుత్వ కార్యాలయాలకు తాత్కాలికంగా వినియోగించుకోవాలని అధికారులు భావిస్తున్నారు. ఒకవేళ ఇవి సరిపోకపోతే.. ప్రైవేటు భవనాలను అద్దెకు తీసుకునే అంశాన్ని కూడా పరిశీలిస్తున్నారు. జిల్లా కేంద్రంలో పరిపాలనకు సంబంధించి దాదాపు 60 విభాగాలుంటాయి. వీటికి తాత్కాలిక కార్యాలయాలు అవసరం.

అయితే అందులో 50 శాతం కార్యాలయాలను ప్రభుత్వ భవనాల్లోనే ఏర్పాటు చేయొచ్చనే అభిప్రాయానికి వచ్చారు అధికారులు. మిగతా కార్యాలయాలను.. ప్రైవేటు భవనాల్లో ఏర్పాటు చేయాలని భావిస్తున్నారు. మరికొన్ని రోజుల్లో కార్యాలయాలను ఎంపిక చేసి.. ఆ నివేదికను ప్రభుత్వానికి పంపించాల్సి ఉంది. ఈ నేపథ్యంలో జిల్లా ఎస్సీ ఆఫీస్ ఏర్పాటుకు భవనం ఇంకా దొరకలేదని తెలుస్తోంది. జనవరి 26న జరిగే గణతంత్ర వేడుకలు కొత్త జిల్లాలోని బీటీ కాలనీ గ్రౌండ్ లో నిర్వహించాలని అధికారులు భావిస్తున్నట్లు సమాచారం. కాగా, మదనపల్లి, తంబళ్లపల్లి, పుంగనూరు, పీలేరు నియోజకవర్గాలతో మదనపల్లి జిల్లా ఏర్పాటు అయింది. మదనపల్లి, పీలేరు రెవెన్యూ డివిజన్లు ఈ కొత్త జిల్లాలో ఉన్నాయి. కాగా, పుంగనూరు నియోజకవర్గంలో రొమ్మిచెర్ల మండలం మదనపల్లి జిల్లాలో ఉండనుంది. కానీ చిత్తూరు రెవెన్యూ డివిజన్ కిందికి వస్తోంది. గెజిట్ నోటిఫికేషన్ లో కూడా ఇలాగే ఉంది. అందుకే ఆ మండలాన్ని పీలేరు రెవెన్యూ డివిజన్ లో చేర్చాలనే డిమాండ్ వినిపిస్తోంది.

కర్నూలు చుట్టూ ఓఆర్ఆర్

కర్నూలు, డిసెంబర్ 9(భారతశక్తి ప్రతినిధి): కర్నూలు నగరంలో ట్రాఫిక్ కష్టాలకు చెక్ పెట్టేందుకు ప్రభుత్వం రంగం సిద్ధం చేస్తోంది. భారీ వాహనాలు, బస్సులు నగరంలోకి రాకుండా బైపాస్ రోడ్డు మీదుగా మళ్లించేందుకు 17 కిలోమీటర్ల ఔటర్ రింగ్ రోడ్డు ప్లాన్ చేస్తున్నారు. దీనివల్ల కూడళ్ల వద్ద ఇబ్బందులు తగ్గి, ప్రయాణం సులభతరం

రోడ్డు ఏర్పాటు చేయాల్సిన ప్రాంతాన్ని సగరపాలక, ఆర్అండ్బీ అధికారులు ఇప్పటికే పరిశీలించారు. మూడు నెలల్లో డి.ఓ.ఆర్ తయారు చేయాలని భావిస్తున్నారు. ఈ ప్రతిపాదిత రింగ్ రోడ్డు నిర్మాణానికి గల ముఖ్య కారణం, నగరంలో పెరుగుతున్న వాహనాల రద్దీని తగ్గించడం. భవిష్యత్తులో కర్నూలు నగరం మరింత అభివృద్ధి చెందుతుందని, అందుకు అనుగుణంగా మౌలిక సదుపాయాలు మెరుగుపరచాలని అధికారులు భావిస్తున్నారు. ఈ రింగ్ రోడ్డు వల్ల నగరంలోకి ప్రవేశించే వాహనాలు నేరుగా తమ గమ్యస్థానాలకు చేరుకునే అవకాశం ఉంటుంది. దీనివల్ల నగరంలోని ప్రధాన రహదారులపై ట్రాఫిక్ భారం తగ్గుతుంది. ప్రస్తుతం, రింగ్ రోడ్డు ఏర్పాటు చేయనున్న ప్రాంతంలో ఎంత ట్రాఫిక్ ఉందో అధికారులు అంచనా వేయనున్నారు. ఈ అంచనా ఆధారంగానే రింగ్ రోడ్డు డిజైన్, ఇతర సాంకేతిక అంశాలు ఖరారు చేయబడతాయి. డి.ఓ.ఆర్ తయారీ పూర్తయిన తర్వాత, ప్రభుత్వానికి నిధుల కోసం ప్రతిపాదనలు పంపనున్నారు.



అవుతుందని అధికారులు ఆశిస్తున్నారు. భవిష్యత్ అవసరాలకు తగ్గట్టుగా ఈ కర్నూలు ఔటర్ రింగ్ రోడ్డు నిర్మాణం చేపట్టనున్నారు. ఆంధ్రప్రదేశ్ ప్రభుత్వం రాష్ట్రవ్యాప్తంగా ప్రధాన నగరాల్లో ట్రాఫిక్ రద్దీని తగ్గించేందుకు ప్రణాళికలు సిద్ధం చేస్తోంది. అవసరమైన చోట్ల రింగ్ రోడ్డును ప్లాన్ చేస్తోంది. ఈ మేరకు అధికారులు నివేదికలు సిద్ధం చేసే పనిలో ఉన్నారు. కర్నూలులో ట్రాఫిక్ సమస్య రోజురోజుకూ తీవ్రమవుతోంది. ముఖ్యంగా కూడళ్ల వద్ద వాహనదారులు తీవ్ర ఇబ్బందులు పడుతున్నారు. ఈ పరిస్థితిని చక్కదిద్దేందుకు అధికారులు ప్రణాళికలు సిద్ధం చేస్తున్నారు. భారీ వాహనాలు, బస్సులు నగరంలోకి ప్రవేశించకుండా మళ్లించేందుకు ఏర్పాటు చేస్తున్నారు. బస్సులు, భారీ వాహనాలు నగరంలోకి రాకుండా నేరుగా బైపాస్ రోడ్డు మీదుగా వెళ్లాలి రింగ్ రోడ్డు ప్లాన్ చేస్తున్నారు. ఈ ప్రణాళికతో కూడళ్ల వద్ద వాహనదారులకు ఎదురవుతున్న ఇబ్బందులు తగ్గుతాయని భావిస్తున్నారు. ఇప్పటికే నగరపాలక సంస్థ, ఆర్అండ్బీ అధికారులు రింగ్ రోడ్డు నిర్మాణం జరుగుతున్న ప్రాంతాలను పరిశీలించారు. ఈ పనులు పూర్తయితే, నగరంలో ట్రాఫిక్ సమస్యలు కొంతవరకు తగ్గుతాయని అధికారులు తెలిపారు. కర్నూలు నగరం భవిష్యత్ అవసరాలను దృష్టిలో ఉంచుకొని.. అధికారులు ఔటర్ రింగ్ రోడ్డు నిర్మాణానికి సన్నాహాలు చేస్తున్నారు. మాస్టర్ ప్లాన్ ప్రకారం, 200 అడుగుల వెడల్పుతో 17 కిలోమీటర్ల మేర ఈ రింగ్ రోడ్డును నిర్మించాలని ప్రణాళికలు సిద్ధం చేస్తున్నారు. రింగ్

నిధులు మంజూరైతే, రింగ్ రోడ్డు నిర్మాణ పనులు వేగంగా ప్రారంభమవుతాయి. ఈ ప్రాజెక్ట్ పూర్తయితే, కర్నూలు నగరం మరింత నుండరంగా, సులభంగా ప్రయాణించే వీలు కలుగుతుంది. ఈ కొత్త రింగ్ రోడ్డు కల్పన పట్టణంలో ట్రాఫిక్ సమస్యను గణనీయంగా తగ్గిస్తుంది. వాహనాలు పట్టణంలోకి రాకుండా బయటి నుంచే వెళ్లాలి ఈ రోడ్డును నిర్మిస్తున్నారు. దీనివల్ల ప్రయాణ సమయం ఆదా అవుతుంది. లక్ష్మీపురం బైపాస్ నుంచి కోడుమూరు రోడ్డులోని పెద్దపాడు వరకు 7.2 కిలోమీటర్ల మేర మొదటి దశ నిర్మాణం ఉంటుంది. ఆ తర్వాత, పెద్దపాడు సమాహంలోని కోడుమూరు రోడ్డు నుంచి హైదరాబాద్ రహదారి అయిన ఎన్హెచ్-44 వద్ద మునగాలపాడు రోడ్డు వరకు మరో 9.9 కిలోమీటర్ల మేర రింగ్ రోడ్డును అనుసంధానం చేస్తారు. ఈ రింగ్ రోడ్డు నిర్మాణం వల్ల సూరత్ హైవేపై వెళ్లే వాహనాలు కల్లూరు పట్టణంలోకి రాకుండా, కోడుమూరు మార్గాన్ని ఉపయోగించుకునేలా అధికారులు చర్యలు తీసుకుంటారు. ఇది పట్టణంలో ట్రాఫిక్ రద్దీని తగ్గిస్తుంది. ప్రజలకు ఇబ్బంది కలగకుండా, భవనాలు లేదా ప్రైవేటు భూములు కోల్పోకుండా అధికారులు జాగ్రత్తలు తీసుకుంటున్నారు. రింగ్ రోడ్డు నిర్మాణం ఎక్కువగా ప్రభుత్వ భూమిలోనే జరిగేలా ప్రణాళికలు రూపొందిస్తున్నారు. ఈ ఔటర్ రింగ్ రోడ్డు నిర్మాణం పూర్తయితే, ప్రజలకు ప్రయాణం చాలా సులభతరం అవుతుందని, సమయం ఆదా అవుతుందని నగరపాలక కమిషనర్ పి. విశ్వనాథ పేర్కొన్నారు. ఇది పట్టణ అభివృద్ధికి కూడా దోహదపడుతుంది

కిలారీ కిం..

కర్తవ్యం..

గుంటూరు, డిసెంబర్ 9(భారతశక్తి ప్రతినిధి): కిలారీ రోశయ్య జనసేనలో చేరాక కనిపించకుండా పోయారు. ఉమ్మారెడ్డి వెంకటేశ్వర్లు అల్లుడు కిలారీ రోశయ్యకు 2019 ఎన్నికల్లో వైసీపీ అధినేత జగన్ పొన్నూరు లెక్కల్ ఇచ్చారు. అక్కడి నుంచి ఎమ్మెల్యేగా గెలిచారు. సీనియర్ నేత ధూళిపాళ్ల నరేంద్ర పై కిలారీ రోశయ్య గెలవడంతో ఉమ్మారెడ్డి లెగ్గిన అందిపుచ్చుకుంటారని భావించారు. 2024 ఎన్నికల వరకూ కిలారీ రోశయ్య వైసీపీలోనే కొనసాగారు. ధూళిపాళ్ల నరేంద్ర కు వ్యతిరేకంగా అనేక విమర్శలు చేశారు. అయితే ఆయన 2014 ఎన్నికల తర్వాత తన రాజకీయ ప్రయాణం వైసీపీలో సాఫీగా సాగి అవకాశం లేదని భావించి ఆ పార్టీ గుడ్ బై చెప్పారు. జనసేన కండువా కప్పుకున్నారు. వన్ కల్యాణ్ సమక్షంలో ఆయన జనసేనలో చేరారు. వ్యక్తిగత కారణాల వల్ల తాను పార్టీని వీడుతున్నట్లు నాడు జగన్ కు రాసిన లేఖలో కిలారీ రోశయ్య పేర్కొన్నారు. వైసీపీ వీడి జనసేనలో చేరిన తర్వాత కిలారీ రోశయ్య ఎక్కడా కనిపించడం లేదు. ఆయన పొన్నూరుకు వెళ్లగా పెద్దగా పట్టించుకునే వారు లేరు. అలాగే జనసేన స్థానిక నేతలు కూడా కిలారీ రోశయ్యను దరదాపుల్లోకి కూడా రానివ్వడం లేదు. అస్సలు పొన్నూరు జనసేన నేతలు కిలారీ రోశయ్యను తమ నేతగా కూడా గుర్తించడం లేదు. కేవలం పొన్నూరు మాత్రమే కాదు.. గుంటూరు జిల్లాలోని ఏ నియోజకవర్గంలోనూ ఆయనకు జనసేన నేతగా గుర్తింపు ఇంత వరకూ దొరకలేదు. వైసీపీ వీడితానికి ప్రధాన కారణం తన మామ ఉమ్మారెడ్డి వెంకటేశ్వర్లుకు శాసనమండలిలో ప్రతిపక్ష నాయకుడిగా ఇప్పటిదని ఆయన పార్టీనివదిలి వెళ్లారని అప్పట్లో ప్రచారం జరిగింది. జనసేనలో కిలారీ రోశయ్య చేరి ఒకటిన్నర సంవత్సరం దాటుతున్నప్పటికీ జనసేనలోనూ ఆయనకు పెద్దగా ప్రాధాన్యత దక్కడం లేదు. ఉమ్మారెడ్డి వెంకటేశ్వర్లు అల్లుడిగానే ఆయనకు గుర్తింపు ఉంది. జనసేన పార్టీ కార్యక్రమాలకు కూడా ఆయన దూరంగా ఉంటున్నారు. అసలు కిలారీ రోశయ్య జనసేనలో ఉన్నారా? అన్న అనుమానం కూడా కలుగుతుంది. ఎందుకంటే ఎక్కువగా హైదరాబాద్, గుంటూరుకు మాత్రమే కిలారీ రోశయ్య పరిమితమయ్యారని తెలిసింది. అయితే అందుతున్న సమాచారం మేరకు ఆయన జనసేనలోనూ అంత సంబంధితంగా లేరని అంటున్నారు. త్వరలోనే ఆయన జనసేనకు కూడా గుడ్ బై చెప్పి తిరిగి వైసీపీలో చేరతారన్న ప్రచారం మాత్రం జోరగా జరుగుతుంది. కానీ వైసీపీ అధినేత నుంచి గ్రీన్ సిగ్నల్ ఇంకా అభించకపోవడంతో ప్రస్తుతానికి జనసేన నేతగానే ఆయన పూర్తి స్థాయి విక్రాంతిలో ఉన్నారని చెబుతున్నారు.

బియ్యంపై అదనపు సుంకాలు

న్యూఢిల్లీ, డిసెంబర్ 9(భారతశక్తి ప్రతినిధి): భారత్ నుంచి దిగుమతి అవుతున్న బియ్యంపై అదనపు సుంకాలు విధించేందుకు యూఎస్ అధ్యక్షుడు డొనాల్డ్ ట్రంప్ గట్టి సంకేతాలు ఇచ్చారు. అమెరికన్ రైతులను కాపాడేందుకు గానూ భారత్, చైనా, థాయిలాండ్ల నుంచి వస్తున్న చౌకైన డంపింగ్ ను నియంత్రించడానికి టారిఫ్లు పెంచాలనే ఆలోచనలో ఉన్నట్లు ఆయన తెలిపారు. ఈ నెల 10 నుంచి ఢిల్లీలో ఇరు దేశాల మధ్య కీలక వాణిజ్య ఒప్పంద చర్చలు జరగనున్న తరుణంలో ట్రంప్ ఈ హెచ్చరికలు చేయడం వాణిజ్య సంబంధాలలో తీవ్ర ఉద్రిక్తతకు దారితీసింది. మోసం చేస్తున్న దేశాలపై కఠిన చర్యలు తీసుకోవాలని రైతులతో సమావేశంలో ట్రంప్ హామీ ఇచ్చారు. భారత్-అమెరికా మధ్య డైరెక్ట్ వాణిజ్య ఒప్పందానికి సంబంధించిన చర్చలు జరగనున్న కొద్ది రోజులు మొదటి అమెరికా అధ్యక్షుడు డొనాల్డ్ ట్రంప్ నంచలవల వ్యాఖ్యలు చేశారు. భారత్ నుంచి దిగుమతి అవుతున్న బియ్యంపై అదనపు సుంకాలు విధించాలనే యోచనలో ఉన్నట్లు ట్రంప్ సంకేతాలు ఇచ్చారు. అమెరికా రైతులు చేసిన ఫిర్యాదుల నేపథ్యంలో ట్రంప్ ఈ నిర్ణయం గురించి యోచిస్తున్నట్లు తెలుస్తోంది. పలు దేశాలు చౌక ధరలకే బియ్యాన్ని అమెరికా

మార్కెట్లోకి 'డంప్' చేస్తున్నాయని రైతులు వాదిస్తున్నారు. ఈ చౌక దిగుమతులు అమెరికా ఉత్పత్తిదారులను, వేశీయ ధరలను దెబ్బతీస్తున్నాయని రైతులు ఆందోళన వ్యక్తం చేశారు. రైతుల కోసం 12 బిలియన్ల డాలర్ల బెయిల్ అవుట్ ప్యాకేజీ ప్రారంభించేందుకు వైట్ హౌస్ లో జరిగిన రౌండ్ టేబుల్ సమావేశంలో ట్రంప్ ఈ అంశాన్ని ప్రస్తావించారు. "వారు (ఇతర దేశాలు) మోసం చేస్తున్నారు. మేము సుంకాల విధింపు మార్గాన్ని అనుసరించవచ్చు" అని ట్రంప్ వురుద్ధాణించారు. ఈ సమావేశంలో పాల్గొన్న డైరెక్ట్ సీఈఓ మెరిల్ కెన్సెడ్లీ మాట్లాడుతూ.. తమ ఉత్పత్తులను అమెరికా మార్కెట్లో డంప్ చేస్తున్న దేశాల్లో భారత్, థాయిలాండ్, చైనా ప్రధానంగా ఉన్నాయని ఆరోపించారు. చైనా వస్తువులు ప్యూర్లోకికోలోకి కూడా వెళ్తున్నాయని.. దీనివల్ల దక్షిణాది రైతుల ఇబ్బందులు పడుతున్నారని తెలిపారు. అధ్యక్షుడు విధించిన సుంకాలు బాగా పని చేస్తున్నాయని.. అయితే వాటిని రద్దించి చేయాలని రైతులు డిమాండ్ చేశారు. దీనిపై ట్రంప్ స్పందిస్తూ.. వివిధ దేశాలపై విధించిన సుంకాలను పెంచాలా అని అడిగారు. దీనికి వారు అవునని చెప్పారు.. ట్రంప్ వెంటటే ఓ నిర్ణయానికి వచ్చేసారు. ముఖ్యంగా అమెరికా రైతుల ఉత్పత్తులను దెబ్బతీసేలా



ఉన్న దేశాల జాబితాను సమర్పించాలని వాణిజ్య కార్యదర్శి స్కాట్ బెసింట్ ను ఆదేశించారు. ఈ జాబితాలో భారత్, థాయిలాండ్, చైనాలు ముందు ఉన్నాయని.. వీటిపై నత్వరం చర్యలు తీసుకుంటామని ట్రంప్ హామీ ఇచ్చారు

ముక్తి రాజకీయాల్లోకి జయప్రద...

విజయవాడ, డిసెంబర్ 9 (భారతశక్తి ప్రతినిధి):

సినీనటి జయసుధ తిరిగి రాజకీయాల్లోకి వస్తారన్న ప్రచారం

రాజకీయాల్లోకి వస్తారని, అదీ ఏపీ నుంచి రాజకీయాల్లోకి వస్తారని చెబుతున్నారు. సహజసబీ జయసుధ సొంత గ్రామం కృష్ణా జిల్లాలోనే



జరుగుతుంది. జయసుధ గత కొంత కాలంగా రాజకీయాలకు దూరంగా ఉంటున్నారు. కానీ జయసుధ ఆంధ్రప్రదేశ్ రాజకీయాల్లోకి వస్తారని పెద్దయెత్తున ప్రచారం జరుగుతుంది. గతంలో సికింద్రాబాద్ శాసనసభ్యురాలిగా జయసుధ పనిచేశారు. నాడు కాంగ్రెస్ పార్టీ శాసనసభ్యురాలిగా ఉన్నారు. గతంలో కాంగ్రెస్ శాసనసభ్యురాలిగా బదిలీ పాటు కొనసాగారు. అధికారంలో ఉన్నప్పుడు ఆమె కాంగ్రెస్ ప్రభుత్వం నుంచి నియోజకవర్గానికి పెద్ద యెత్తున నిధులు తెచ్చుకున్నారు. అప్పట్లో వైఎస్ రాజశేఖర్ రెడ్డి హయాంలో జయసుధకు కాంగ్రెస్ సీటు దక్కింది. ఎమ్మెల్యేగా కూడా గెలిచారు. బదిలీ పాటు కాంగ్రెస్ లో కొనసాగిన జయసుధ తర్వాత ఏ పార్టీలోనూ చేరలేదు. కాంగ్రెస్, వైసీపీ, బీజేపీలో చేరిన జయసుధ ఇప్పుడు ఏ పార్టీలో చేరనున్నారన్నది మాత్రం తెలియరాలేదు. తర్వాత క్యారెక్టర్ ఆర్టిస్ట్ గా టాలీవుడ్ లో స్థిరపడ్డారు. అయితే ఆమె ఉమ్మడి రాష్ట్రంలో ఎమ్మెల్యేగా గెలిచారు. ఇప్పుడు రెండు తెలుగు రాష్ట్రాల విడిపోవడంతో పాటు వైఎస్ మరణం తర్వాత జయసుధ కాంగ్రెస్ పార్టీకి దూరమయ్యారు. అయితే కొంత కాలం క్రితం తెలంగాణకు చెందిన ఓ నిర్వాహితో కలిసి జయసుధ బీజేపీ నేత కిషన్ రెడ్డిని కలిసినప్పుడు ఆమె బీజేపీ లో చేరతారని ప్రచారం జరిగింది. బీజేపీ కండువా కప్పుకున్నారు. బీజేపీలో చేరకే సికింద్రాబాద్ లేదా ముషీరాబాద్ నుంచి బీజేపీ అభ్యర్థిగా జయసుధ పోటీ చేసే అవకాశం ఉందని అప్పట్లో పెద్దయెత్తున ప్రచారం జరిగింది. కానీ అవేమీ కార్యరూపం దాల్చలేదు. తర్వాత వైసీపీలో చేరారు. కండువా కప్పుకున్నారు. తర్వాత ఆ పార్టీకి కూడా దూరంగానే ఉన్నారు. రాజకీయాలకు స్వస్తిచెప్పి సినీమాల్లో బిజీగా మారారు. కానీ తాజాగా ఆమె తిరిగి

ఉంది. అందుకే జయసుధ ఏపీ రాజకీయాల పట్ల ఆసక్తి చూపుతున్నారంటున్నారు. కానీ జయసుధ మాత్రం తాను రాజకీయాల్లోకి వచ్చే విషయాన్ని కొట్టిపారేయడం లేదు. తనను రాజకీయాలలోకి ఎవరైనా ఆహ్వానిస్తే వస్తానని ఆమె తాజాగా వివాదియాకు చెప్పడం విశేషం. తనకు కూడా రాజకీయాల పట్ల ఆసక్తి ఉందని, అయితే ఏ పార్టీలో చేరేదీ తాను చెప్పలేనని జయసుధ అన్నారు. రాజకీయాల్లోకి రావాలని కోరితే వస్తానని జయసుధ అనడంతో ఆమె ఏ పార్టీలో చేరతారన్నది ఆసక్తికరంగా మారింది. ఈ సందర్భంగా జనసేన అధినేత పవన్ కల్యాణ్ పై విమర్శలు చేశారు. పవన్ కొబ్బరి తోటలు ఎండిపోవడానికి, తెలంగాణ దిష్టి వ్యాఖ్యలను తప్పుపట్టారు. అదే సమయంలో ఎక్కడా మతమార్పిడులు జరగడం లేదని చెప్పడంతో జయసుధ చూపు వైసీపీ వైపు ఉందా? లేక బీజేపీ లో చేరతారా? అన్నది మాత్రం సస్పెన్స్ గానే ఉంది.

కూటమిని చీల్చేది ఎలా...

విజయవాడ, డిసెంబర్ 9 (భారతశక్తి ప్రతినిధి):

ఏపీలో రాజకీయం ఆసక్తిగా మారుతుంది. ముఖ్యంగా కూటమి పార్టీల మధ్య చక్కటి సమన్వయం కొనసాగుతోంది. ఇది ఎంత మాత్రం రుచించడం లేదు జగన్మోహన్ రెడ్డిని అభిమానించే వారికి. ఆయన మంచి కోర్ వారు చాలామంది తలస్తులుగా ఉన్నారు. వారు సైతం కూటమిగా ఉంటే జగన్మోహన్ రెడ్డికి లాభం లేదని తేల్చేస్తున్నారు. అందుకే కూటమి పార్టీలు విడిపోవాలని వైయస్సార్ కాంగ్రెస్ పార్టీ చేయని ప్రయత్నం అంటూ లేదు. సాక్షి మీడియాతో పాటు వైయస్సార్ కాంగ్రెస్ సోషల్ మీడియా సైనికుల వలే పని చేస్తున్నారు కూటమి పార్టీల మధ్య గొడవల కోసం. జన సైనికులపై సానుభూతి చూపుతూ టీడీపీ పై రెచ్చగొట్టే ప్రయత్నం చేస్తున్నారు జనసేన ముసుగులో. కానీ కూటమిలో కింది స్థాయి శ్రేణులు ఏవేవో విభేదాలు చూపుతున్నాయి తప్ప.. నాయకత్వంలో నిర్ణయంలో ఎంత మాత్రం మార్పు లేదు. మరో 15 సంవత్సరాలు పాటు కూటమి కొనసాగుతుందని పవన్ కల్యాణ్ ఇదివరకే చాలాసార్లు చెప్పారు. ఇప్పుడు చంద్రబాబుతో పాటు లోకేష్ అదే మాట చెబుతుండడంతో జగన్ సన్నిహితులు నిద్రలేసి రాత్రులు గడుపుతున్నారు.

విషయంలో పక్కన పెడితే.. ఎవరు నాయకత్వం వహిస్తారన్న ప్రశ్న తలెత్తుకుందా.. మేము గొప్ప మీరు గొప్ప అన్న తేడా లేకుండా దాదాపు ఏడాదిన్నర పాలనను సజావుగా ముందుకు తీసుకెళ్లారు. తమ మధ్య పొత్తు విచ్ఛిన్నం కాదు అని సంకేతాలు పంపగలరు.

తమ మధ్య విభేదాలు వచ్చే అవకాశం లేదని.. క్షేత్రస్థాయిలో కిందిస్థాయిలో పార్టీ నేతల మధ్య విభేదాలు వచ్చిన పట్టింతుకోమని సంకేతాలు పంపుతున్నారూ మూడు పార్టీల నాయకులు. అయితే ఎట్టి పరిస్థితుల్లో మూడు పార్టీల మధ్య పొత్తు చెదరదని వైసీపీ సన్నిహితులు అర్థమయింది. తలుస్తుల రూపంలో చాలామంది జగన్మోహన్ రెడ్డి సన్నిహితులు బయట ఉన్నారు. వారంతా కూటమి మధ్య విరుగుడు రావాలని బలంగా కోరుకుంటూ వస్తున్నారు. కానీ ఎట్టి పరిస్థితుల్లో విడిపోమని కూటమి కీలక నేతల నుంచి సంకేతాలు వస్తుండడంతో వారికి మింగుడు పడటం లేదు.

మొన్నటి వరకు చంద్రబాబును వ్యతిరేకించి పవన్ కల్యాణ్ ను అందలం ఎక్కించే విభేదాలు ఉన్నాయి. సలహాల రూపంలో పవన్ కల్యాణ్ కు నూరి పోస్తే ఏదో విధంగా ఆయన బయటకు వస్తాడని భావించారు. కానీ వారి ప్రయత్నాలు ఏవి పక్కాలో కావడం లేదు. ఎంతసేపు దిగువ స్థాయిలో చేస్తున్నా ఆ ప్రభావం కూటమిపై పడడం లేదు. అందుకే జగన్మోహన్ రెడ్డికి వారు నేరుగా హితబోధ చేస్తున్నారు. కూటమి మధ్య విభేదాలపై దృష్టి పెట్టకుండా సొంతంగా ఎదిగి ప్రయత్నం చేయాలని సూచిస్తున్నారు. అయినా సరే అది చాలా కష్టమైన పని అని కూడా వారు తేల్చి చెబుతుండడం విశేషం.

ఎన్నికల నియమావళి ఉల్లంఘనపై కఠిన చర్యలు

-ముగ్గురు సర్పంచ్, ఇద్దరు వార్డు అభ్యర్థులపై కేసు సమోసు -కఠిన్ గర్ పోలీసు కమిషన్ గోప్ కలం

కఠిన్ గర్, డిసెంబర్ 9 (భారతశక్తి ప్రతినిధి):

ఎన్నికల నియమావళిని ఉల్లంఘించే వ్యక్తులు, పార్టీల ప్రతినిధులపై చట్ట ప్రకారం కఠినమైన కేసులు నమోదు చేయాలని అధికారులకు, కఠిన్ గర్ పోలీసు కమిషన్ గోప్ అలం స్పష్టమైన ఆదేశాలు జారీ చేశారు. ప్రలోభాలు, బెదిరింపులు, హింసాత్మక చర్యలకు పాల్పడే వారిపై ఏమాత్రం ఉపేక్షించకుండా తక్షణమే చర్యలు తీసుకోవాలన్నారు. ఎన్నికలు నిష్పక్షపాతంగా, శాంతియుత వాతావరణంలో జరిగేలా చూడాలని సీపీ అధికారులను ఆదేశించారు.

'ఉంగరం' చూపిస్తూ ఓట్ల అభ్యర్థించడం ద్వారా ఆరాధనా స్థలాల వద్ద ప్రచారం చేయరాదనే నియమాన్ని ఉల్లంఘించినట్లు ఫిర్యాదులో పేర్కొనబడింది. నిందితురాలిపై తదుపరి చర్యలు నిమిత్తం కేసు నమోదు చేసి దర్యాప్తు చేస్తున్నారు.

ఎన్నికల కరపత్రంలో పేరు దుర్వినియోగం, వార్డు అభ్యర్థిపై కేసు

ఎన్నికల ప్రచారం కోసం ముద్రించిన కరపత్రంలో, ఒక వ్యక్తి అనుమతి లేకుండా అతని పేరును 'ప్రచురణ కర్త' గా ముద్రించినందుకు గాను ఒక వార్డు అభ్యర్థిపై కేసు నమోదైంది.

రామడుగు మండలంలో అదే గ్రామానికి చెందిన పూర్ణెశ్వర్ మధుకర్ ఫిర్యాదు మేరకు 6వ తేదీ కేసు నమోదు చేశారు.

8వ వార్డు సభ్యుడిగా పోటీ చేస్తున్న అభ్యర్థి సైక్లీ బీరయ్య 40 సం.. తన ఎన్నికల కరపత్రాల్లో ఫిర్యాదుదారు అనుమతి లేకుండా అతని పేరును ప్రచురించి, వాటిని గ్రామంలో పంపిణీ చేసినట్లు ఆరోపణలు వచ్చాయి. నిందితుడిపై కేసు నమోదు చేసి దర్యాప్తు చేస్తున్నారు.

భారీగా అక్రమ మద్యం పట్టివేత, సర్పంచ్ అభ్యర్థి భర్త సహా ఇద్దరో పై కేసు నమోదు

స్థానిక సంస్థల ఎన్నికలలో ఓటర్లను ప్రలోభపెట్టేందుకు తరలిస్తున్న భారీ అక్రమ మద్యాన్ని పోలీసులు స్వాధీనం చేసుకున్నారు.

చొప్పరండి మండలంలోని అర్బుకొండ గ్రామం శివారులో

8వ తేదీ సాయంత్రం 6 గంటలకు పోలీసులు తనిఖీలు నిర్వహించారు. ఈ తనిఖీల్లో తమ్మిడి కనకరాజు A-1, గోల్కొండ మధుకర్ A-2, మోటార్ సైకిల్ పై తరలిస్తున్న మద్యాన్ని పట్టుకున్నారు. పట్టుబడిన కనకరాజు భార్య అర్బుకొండ సర్పంచ్ అభ్యర్థిగా పోటీ చేస్తున్నారని, ఎన్నికల్లో గెలవడం కోసం ఓటర్లకు పంపిణీ చేయడానికి ఈ మద్యాన్ని తరలిస్తున్నట్లు నిందితుడు ఒప్పుకున్నారు. వారి వద్ద నుంచి 49,920 రూపాయల విలువ చేసే రాయల్ స్పాగ్, ఎం.సి. విస్కీ, ఇంపీరియల్ బ్లూ ట్రాండ్లలకు చెందిన మొత్తం 43,560 వేల లీటర్ల మద్యాన్ని మోటార్ సైకిల్ ను పోలీసులు స్వాధీనం చేసుకున్నారు. ఇద్దరు నిందితులపై కేసు నమోదు చేసి తదుపరి దర్యాప్తు చేస్తున్నారు.

నకిలీ బ్యాంకల్ పత్రాల పంపిణీ, సర్పంచ్ అభ్యర్థితో సహా నలుగురిపై కేసు

ఎన్నికల నియమావళిని ఉల్లంఘిస్తూ నకిలీ సమానా బ్యాంకల్ పత్రాలను ముద్రించి పంపిణీ చేసినందుకు, సర్పంచ్ అభ్యర్థితో సహా నలుగురిపై కేసు నమోదైంది. మానకొండూరు మండలం, చెంజర్ల గ్రామంలో ఈ ఘటన వెలుగు చూసింది. మోడల్ కోడ్ ఆఫ్ కండక్ట్ నోడల్ ఆఫీసర్ ఫిర్యాదు మేరకు 8వ తేదీ న కేసు నమోదు చేశారు.

కత్తెర గుర్తుకు పోటీ చేస్తున్న సర్పంచ్ అభ్యర్థి గడ్డి రేణుక A-1, గడ్డి గణేష్ A-2, ఆదిత్య A-3తో పాటు కఠిన్ గర్ లోని లక్ష్మీ సాయి ప్రింటర్స్ యజమాని A-4 నకిలీ బ్యాంకల్ పత్రాలను ముద్రించారు.

ఉద్దేశపూర్వకంగా ఫుట్ బాల్ గుర్తు అభ్యర్థి గోల్డేన్ కనుకమ్మ

సీరియల్ నంబర్ ను తప్పుగా ముద్రించి, NOTA స్థానంలో సరైన సీరియల్ నంబర్ ను ఉంచడం ద్వారా ఓటర్లను తప్పుదోవ పట్టించడానికి ప్రయత్నించినట్లు అధికారులు తెలిపారు. నిందితులపై కేసు నమోదు చేసి దర్యాప్తు చేస్తున్నారు



ఓటర్లకు మద్యం పంపిణీ, వార్డు అభ్యర్థితో సహా ఇద్దరోపై కేసు నమోదు

స్థానిక సంస్థల ఎన్నికల నియమావళిని ఉల్లంఘిస్తూ ఓటర్లను ప్రలోభపెట్టేందుకు మద్యం పంపిణీ చేస్తున్న వార్డు అభ్యర్థితో సహా ఇద్దరిని కఠిన్ గర్ పోలీసులు పట్టుకున్నారు. 8వ తేదీ రాత్రి 8 గంటలకు చర్రభూతార్లు గ్రామంలో ఘొంగ్గి స్పాడ్స్ అధికారులు దాడులు నిర్వహించారు. రెండవ వార్డు అభ్యర్థి జాడ అంజయ్య అతని స్నేహితుడు చిట్టూరి మల్లేష్ ఓటర్లకు మద్యం బాటిళ్లను పంచుతుండగా పట్టుబడ్డారు. వారి వద్ద నుండి రాయల్ ఛాలెంజ్, ఇంపీరియల్ బ్లూ ట్రాండ్లలకు చెందిన మొత్తం 8 మద్యం బాటిళ్లు 3,750 వేల లీటర్ల స్వాధీనం చేసుకున్నారు. వీటి విలువ 4,125 వేల రూపాయలుగా ఉంది. ఎన్నికల కమిషన్ ఆదేశాలను ఉల్లంఘించినందుకు వారిపై కేసు నమోదు చేసి తదుపరి చర్యలు తీసుకున్నట్లు పోలీసులు తెలిపారు. ఎన్నికలు ప్రశాంతంగా, విజయవంతంగా ముగిసేందుకు ప్రజలు మరియు రాజకీయ పార్టీల ప్రతినిధులు పోలీసు అధికారులకు పూర్తిగా సహకరించాలని సీపీ విజ్ఞప్తి చేశారు.

10 న పోస్టల్ లైఫ్ ఇన్సూరెన్స్ ప్రత్యేక డ్రైవ్: సంగారెడ్డి డివిజన్ పోస్టల్ ఎస్పీ డి.శ్రీహరి

సంగారెడ్డి, భారత శక్తి ప్రతినిధి, డిసెంబర్ 9:

ఈ నెల 10 న సంగారెడ్డి డివిజన్ పరిధిలో తపాలా జీవిత బీమా ప్రత్యేక డ్రైవ్ నిర్వహిస్తున్నామని సంగారెడ్డి డివిజన్ పోస్టల్ ఎస్పీ డి. శ్రీహరి తెలిపారు. అర్హులైన ప్రతి ఒక్కరూ పోస్టల్ లో బీమా తీసుకొని ధీమాగా జీవించాలని సూచించారు. ఇప్పుడున్న పరిస్థితుల్లో ప్రతి ఒక్కరూ తపాలా జీవిత బీమా తప్పనిసరిగా కలిగి ఉండాలని అవసరం ఎంతైనా ఉందన్నారు. ఈ మేరకు సంగారెడ్డి డివిజన్ పరిధిలోని అన్ని తపాలా కార్యాలయాల్లో పోస్టల్ లైఫ్ ఇన్సూరెన్స్ డే ప్రత్యేక డ్రైవ్ ఈ నెల 10 న నిర్వహిస్తున్నామని ఈ అవకాశాన్ని ప్రజలు సద్వినియోగపరుచుకోవాలని ఎస్పీ కోరారు. ప్రజల అవసరాలకు అనుగుణంగా పోస్టల్ లో బీమా పథకాలు ఉన్నాయని ఎస్పీ చెప్పారు. తక్కువ ప్రీమియంతో ఎక్కువ బోనస్ అందిస్తున్న మంచి బీమా పాలసీలు ఉన్నాయని పేర్కొన్నారు. 19 నుండి 45 సంవత్సరాల గల వారు తపాలా బీమా పాలసీలు పొందవచ్చని తెలిపారు. పూర్తి వివరాలకు సమీపంలోని పోస్ట్ ఆఫీస్ ను సంప్రదించాలన్నారు.



అభివృద్ధికి కాంగ్రెస్, బిఆర్ఎస్ లు వ్యతిరేకం

-బిఆర్ఎస్ నాయకులు బీజేపీలో చేరిక -బీజేపీ జిల్లా అధ్యక్షుడు గంగాడి కృష్ణారెడ్డి

కఠిన్ గర్, డిసెంబర్ 9 (భారతశక్తి ప్రతినిధి):

గత బిఆర్ఎస్ ప్రభుత్వానికి, ప్రస్తుత కాంగ్రెస్ ప్రభుత్వానికి గ్రామ అభివృద్ధి పట్ల చిత్తశుద్ధి లేదని, ఆ రెండు పార్టీల అభ్యర్థులకు ఓట్లు వేస్తే గ్రామ అభివృద్ధిని వ్యతిరేకించినట్లనే బిజెపి జిల్లా అధ్యక్షుడు గంగాడి కృష్ణారెడ్డి అన్నారు. బిజెపి హుజూరాబాద్ రూరల్ మండలం అధ్యక్షులు రాముల కుమార్ అధ్యక్షులలో బి ఆర్ ఎస్ హుజూరాబాద్ నియోజకవర్గ నాయకులు, సిర్పపల్లి గ్రామ వాస్తవ్యులు తూముల వెంకట్ రావు మంగళవారం బీజేపీలో చేరారు. ఈ సందర్భంగా బిజెపి జిల్లా అధ్యక్షుడు వెంకట్రావుకు కాషాయ కండువా కప్పి, పార్టీలోకి ఆహ్వానించి మాట్లాడుతూ బిఆర్ఎస్ పార్టీ అభ్యర్థులకు గ్రామపంచాయతీ ఎన్నికల్లో ఓటు వేయడం దండగన్నారు. ఆ పార్టీ అధికారంలో ఉన్నప్పుడే గ్రామాల అభివృద్ధిని నిర్లక్ష్యం చేసిందని, ఇప్పుడు లేకుండా గ్రామాలను ఏ విధంగా అభివృద్ధి చేస్తుందన్నారు. బిఆర్ఎస్ కేవలం తన రాజకీయ ఉనికిని కాపాడుకోవడానికి కోసం ఎన్నికల్లో అభ్యర్థులను పోటీ చేయిస్తుందన్నారు. బిఆర్ఎస్ పార్టీ ప్రజావిశ్వాసాన్ని కోల్పోయిందని, ఆ పార్టీ మునిగిపోయే నావ లాంటిదన్నారు. కాంగ్రెస్ పార్టీ అధికారంలో రావడానికి అడ్డగోలు హామీలిచ్చి ప్రజలందరినీ దారుణంగా మోసం చేసిందన్నారు. ప్రధానంగా వంద రోజుల్లో ఆరూ గ్యారంటీలని, ఏ ఒక్క గ్యారంటీను కూడా సక్రమంగా అమలు చేయలేదని విమర్శించారు. రెండేళ్లు గా గ్రామపంచాయతీ లకు ఎన్నికలు నిర్వహించకుండా,



గ్రామాలకు ఒక్క రూపాయి ఇవ్వకుండా నేడు కేవలం కేంద్ర ప్రభుత్వ నిధుల కోసం కాంగ్రెస్ ప్రభుత్వం ఎలక్షన్లు వెళ్ళింది తప్ప, గ్రామాల మీద ప్రేమతో కాదనే విషయాన్ని ప్రజలందరూ గ్రహించాలన్నారు. గ్రామపంచాయతీ ఎన్నికల్లో కూడా కాంగ్రెస్ రేవంట్ రెడ్డి ప్రభుత్వం అనేక మారు మాటలు చెబుతూ ప్రజలను మోసం చేసే ప్రయత్నం చేస్తుందని విమర్శించారు. రెండేళ్లుగా కాంగ్రెస్ చేస్తున్న మోసానికి జరగబోయే ఎన్నికల్లో గ్రామీణ ప్రజలంతా తగిన గుణపాఠం చెప్పాలని కోరారు. బిజెపి లో చేరిన తూముల వెంకట్ రావు మాట్లాడుతూ కేంద్రంలోని బిజెపి పార్టీ చేస్తున్న ప్రజా సంక్షేమం, అభివృద్ధి తనను పార్టీ వైపు ఆకర్షిస్తుంది చేశాయని, పార్టీలో జాయిన్ కావడం జరిగిందన్నారు. సిర్పపల్లి గ్రామంలో పార్టీ బలోపేతం కోసం పాటుపడుతానని అన్నారు. ఈ కార్యక్రమంలో మండల అధ్యక్షులు రాముల కుమార్, మండల ప్రధాన కార్యదర్శి పారిపెల్లి కొండారెడ్డి, ఉపాధ్యక్షులు ఇనకొండ తిరుపతి రెడ్డి, బీజేవైయం రాష్ట్ర నాయకులు సింగిరాల రామరాజు, సిర్పపల్లి బాత్ అధ్యక్షులు ఎడవెల్లి మల్లా రెడ్డిపంచాయతీ ఎలక్షన్ మండల ఇంచార్జ్ అల్లి శివ చంద్ర గిరి, మండల నాయకులు రావుల పున్నంచందర్ తదితరులు పాల్గొన్నారు.

మాజీ శాసనసభ్యులు జి. విఠల్ రెడ్డిని కలిసిన ఏకగ్రీవంగా ఎన్నుకోబడిన భామ్మి తండా సర్పంచ్ రోహిదాస్

ఉమ్మడి ఆదిలాబాద్ జిల్లా బ్యారో, డిసెంబర్ 9 (భారత శక్తి): బైంసా పట్టణంలోని కాంగ్రెస్ పార్టీ కార్యాలయంలో భామిని



తండా గ్రామానికి ఏకగ్రీవంగా సర్పంచ్ గా ఎన్నుకోబడిన రోహిదాస్, వార్డు సభ్యులు మాజీ శాసనసభ్యులు జి విట్టల్ రెడ్డి ని కలవడం జరిగింది. విఠల్ రెడ్డి మాట్లాడుతూ వారికి శుభాకాంక్షలు తెలియజేసి గ్రామ అభివృద్ధికి నిరంతరం కృషి చేయాలని కోరారు. ఈ కార్యక్రమంలో ఏఎస్సీ వైస్ చైర్మన్ ఎం.డి ఫారుక్ అహ్మద్, మాజీ జిల్లా జడ్పీ వైస్ చైర్మన్ రాజన్న, నాయక్ ఆర్ పుండలిక్ గారు, కారోబరి అప్పారావు, దాపు జాడవ్ మాస్సింగ్, ఉపసర్పంచ్ జాడవ్ అమర్ సింగ్, గ్రామ పెద్దలు, తండానానులు ఉన్నారు.

మంగళవారం కలెక్టరేట్ లో తెలంగాణ తల్లి విగ్రహాన్ని ఆవిష్కరించిన ఆర్ అండ్ బి అధికారులు



కామారెడ్డి జిల్లా (భారత శక్తి ప్రతినిధి) డిసెంబర్ 09: కలెక్టరేట్ లో తెలంగాణ తల్లి విగ్రహాన్ని మంగళవారం ఆర్ అండ్ బి అధికారులు ఆవిష్కరించారు.

12 అడుగుల ఎత్తులో విగ్రహం, బేస్ మెంట్ 4 అడుగులు, విగ్రహం కింద ఉండే 2 అడుగుల పీఠంతో కలిపి మొత్తం 18 అడుగుల ఎత్తు కలిగిన తెలంగాణ తల్లి విగ్రహం ఆవిష్కరించారు. ఈ కార్యక్రమంలో జిల్లా అధికారులు తదితరులు పాల్గొన్నారు.

స్వప్న హాస్పిటల్ లో క్లిష్టమైన హై-లిస్ట్ మెదడు మరియు వెన్నుముఖ కేసులకు విజయవంతమైన శస్త్రచికిత్సలు..

స్వప్న సూపర్ స్పెషలిస్ట్ హాస్పిటల్ లో మూడు అద్భుతాలు!

ఉమ్మడి ఆదిలాబాద్ జిల్లా బ్యూరో, డిసెంబర్ 9 (భారత శక్తి): నిర్మల్ పట్టణంలోని స్వప్న సూపర్ స్పెషలిస్ట్ హాస్పిటల్, క్లిష్టమైన వైద్య సవాళ్లను ఎదుర్కొని మరో మూడు కేసుల్లో అద్భుతమైన విజయాన్ని సాధించింది. నాలుగో శశికాంత్ (జనరల్ సర్జన్), విలేకరులతో మాట్లాడుతూ, నిస్సహాయ స్థితిలో వచ్చిన ముగ్గురు రోగులకు ఉన్నత స్థాయి శస్త్రచికిత్సలు చేసి, వారికి పూర్తి ఆరోగ్యాన్ని అందించింది.

హై-లిస్ట్ వృద్ధురాలికి 90 నిమిషాల్లో వెన్నెముక నర్సరీ ఆదిలాబాద్ కు చెందిన అస్సరి బేగం అనే మహిళ ప్రమాదవశాత్తు కుడి భుజం మరియు కుడి తుంటి భాగంలో ఫ్రాక్చర్ తో పాటు మరి లో వెన్నెముకలోని కొంత భాగం విరిగినట్లుగా గుర్తించారు. అయితే, ఆమెకు ఉన్న అధిక రక్తపోటు (హై బీపీ), అధిక చక్కెర (హై షుగర్), మరియు గుండె సంబంధిత సమస్యల కారణంగా ఆదిలాబాద్ లో కానీ, మహారాష్ట్రలోని యావత్పూర్ లో కానీ ఎటువంటి శస్త్రచికిత్స అందించలేకపోయారు. వారు నిర్మల్ పట్టణంలోని స్వప్న సూపర్ స్పెషలిస్ట్ హాస్పిటల్ వైద్యులను సంప్రదించగా, డాక్టర్ నాలం శశికాంత్ (జనరల్ సర్జన్), డాక్టర్ సచిన్ బాబు బీరధర్ (నరాలు మరియు వెన్నుపూస వైద్యులు), డాక్టర్ రాహుల్ (జనరల్ మెడిసిన్), మరియు డాక్టర్ నిఖిల్ (శుక్రు వైద్యులు) బృందం ఆమె అధిక షుగర్, బీపీని నియంత్రించి, కేవలం 90 నిమిషాల్లో ఆరు స్ట్రూలను ఉపయోగించి శస్త్రచికిత్సను విజయవంతంగా పూర్తి చేశారు.



మాట కోల్పోయిన యువకుడికి మెదడు నర్సరీ 25 సంవత్సరాల గల రాకేష్ అనే వ్యక్తికి రోడ్డు ప్రమాదంలో తలకు తీవ్రమైన గాయం అయి, వేరే హాస్పిటల్ లో చికిత్స అందించినా ఉపయోగం లేకపోవడమే కాకుండా, మాటను కూడా కోల్పోయాడు. ఇతనిని స్వప్న హాస్పిటల్ కు తీసుకురాగా, ఇక్కడి

వైద్యులు వైద్య పరీక్షలు నిర్వహించి మెదడులో తీవ్రమైన రక్తస్రావం (బ్లీడింగ్) అవుతున్నట్లు గుర్తించి వెంటనే శాస్త్ర చికిత్స నిర్వహించారు. స్వప్న హాస్పిటల్ వైద్యులు డాక్టర్ శశికాంత్ నాలం (జనరల్ సర్జన్), డాక్టర్ సచిన్ బీరధర్ (నరాలు మరియు వెన్నుపూస వైద్యులు), డాక్టర్ నిఖిల్ (శుక్రు వైద్యులు) బృందం చేసిన శస్త్రచికిత్స అనంతరం రాకేష్ కోలుకొని, మాట తిరిగి రావడం జరిగింది. ఆరు రోజుల్లోనే అతడిని ఇంటికి పంపించడం జరిగింది.

కాంప్లెక్స్ బ్రెయిన్ ట్యూమర్ విజయవంతమైన తొలగింపు బోధ్ మండల్, కిష్టాపూర్ గ్రామానికి చెందిన ప్రతాప సింగ్ అనే వ్యక్తికి వాంతులు, ఫిట్స్, నోరు తూందర పోవడం, తలనొప్పి ఉండడం వలన ఎం ఆర్ ఐ స్పాస్ చేయగా మెదడులో ట్యూమర్ (గడ్డ) తయారైందని రిపోర్ట్ వచ్చింది. ఇటువంటి మెదడు నర్సరీలను మైక్రోస్కోప్ సహాయంతో హైదరాబాద్ వంటి మహానగరాలలోనే చేయగలిగినా, పేషెంట్ బంధువులు స్వప్న సూపర్ స్పెషలిస్ట్ హాస్పిటల్ వైద్యులపై నమ్మకంతో నర్సరీకి ఒప్పుకున్నారు. దీంతో వైద్యులు రిస్క్ తీసుకొని ఆపరేషన్ చేసి, కంప్లెక్స్ బ్రెయిన్ ట్యూమర్ ను విజయవంతంగా తొలగించారు. పేషెంట్ ఆరోగ్యంగా డిస్చార్జ్ అయ్యాడు. ఈ మూడు క్లిష్టమైన కేసులను విజయవంతంగా పూర్తి చేయడం ద్వారా, నిర్మల్ పట్టణంలోని స్వప్న సూపర్ స్పెషలిస్ట్ హాస్పిటల్ ప్రజలకు అత్యాధునిక వైద్య సేవలు అందిస్తున్నట్లు మరోసారి నిరూపించినవారు.

పోరాట వీరుల చరిత్రను మలిస్తే ఏ ప్రభుత్వమైనా కాలగర్భంలో కలుస్తుంది
బి.ఎన్ స్మృతి చిహ్నాలను ఏర్పాటు చేసే వరకు పోరాటాలు ఆగవు
ఎంసీపీఐ(యు) రౌండ్ టేబుల్ సమావేశంలో మాట్లాడిన- పలువురు వక్తలు



సూర్యాపేట(భారత శక్తి ప్రతినిధి) డిసెంబర్ 9:

పోరాట వీరుల చరిత్రను మలిస్తే ఏ ప్రభుత్వం అయినా కాలగర్భంలో కలుస్తుంది అని ఇదివరకు ఆ సందర్భాలు ఉన్నాయని ఈరోజు సూర్యాపేట జిల్లా కేంద్రంలో పద్మశాలి భవన్ లో ఎంసీపీఐ(యు) సూర్యాపేట జిల్లా కమిటీ ఆధ్వర్యంలో కామ్రేడ్ వరికుప్పల వెంకన్న అధ్యక్షతన రౌండ్ టేబుల్ సమావేశం జరిగింది. వీర తెలంగాణ రైతాంగ సాయుధ పోరాట యోధుడు మాజీ పార్లమెంట్ సభ్యులు అమరజీవి కామ్రేడ్ భీమిరెడ్డి నరసింహారెడ్డి చరిత్రను భావితరాలకు అందించే విధంగా రాష్ట్ర ప్రభుత్వం ఎస్సార్సీ రెండవ దశకు బి.ఎన్ పేరు పెట్టాలని, సూర్యాపేట జిల్లా కు బి.ఎన్ పేరు పెట్టాలని, హైదరాబాద్ బిఎన్ విగ్రహం పెట్టాలని, బి.ఎన్ పేరుతో 5 వకరాలలో స్మృతి పంపి ఎర్పాటు చేయాలని చరిత్ర పాఠ్యాంశాలలో బి.ఎన్ చరిత్రను ఏర్పాటు చేయాలని డిమాండ్ చేస్తూ జరిపిన రౌండ్ టేబుల్ సమావేశానికి ముఖ్య అతిథిగా విచ్చేసిన ఎంసీపీఐ(యు) రాష్ట్ర కార్యదర్శివర్గ సభ్యులు మనం సుధాకర్ మాట్లాడుతూ నాడు నిజాం పాలనలో వెళ్లి చాకిరి నిర్వాలనకు జరిగిన మహాత్మ్య పోరాటంలో భీమిరెడ్డి నరసింహారెడ్డి ఆయుధం చేతపట్టి పోరాటం చేసి వెళ్లిచాకిరి నిర్వాలనతో పాటు దున్నేవానికి భూమి పంచి గ్రామ స్వరాజ్యాల పాలనకు దారులు వేశారని వాయిదా పోరాట చరిత్ర బి ఎన్ చరిత్ర ఒకటేనని కొనియాడారు. ఆయన ను ఈ పోరాటాల గడ్డమీద రించకుండా ఏ చరిత్ర లేదని అన్నారు. అలాంటి చరిత్ర గలిగిన గొప్ప ప్రజా యోధుని నాటి నుండి పాలకవర్గాలు విస్మరిస్తూ వస్తున్నాయని ఆరోపించారు. గత బి ఆర్ ఎన్ 10 సంవత్సరాలు రాష్ట్రాన్ని పాలించిన బి ఎన్ గారి గురించి వారి చరిత్ర గురించి చేసింది లేక ఈనాడు తెలంగాణ ప్రజల ముందు దోషిగా నిలబడింది అన్నారు. అలాగే ఈ రెండు సంవత్సరాల కాంగ్రెస్ పాలనలో బిఎన్ గడ్డమీద బి ఎన్ చరిత్రను కనుమరుగు చేసే దిశగా ఎన్ఆర్ఎస్సీకి బీఎన్ పేరు పెట్టకుండా దామోదర్ రెడ్డి పేరు పెట్టడం కాంగ్రెస్ పార్టీ కుట్రబుద్ధితమైన విధానమేనని ఆరోపించారు. చరిత్రలో ప్రజల మదిలో బి ఎన్ ఉంటే చట్టబద్ధంగా లేకుండా చేయడమే ఈ ప్రభుత్వాల విధానాలని ఆరోపించారు. ఎస్సార్సీ రెండవ దశకు బి.ఎన్ పేరు పెట్టాలని ట్యాంక్ బండ పై విగ్రహం పెట్టాలని అనేక డిమాండ్లను ప్రభుత్వం ముందు పెడితే నిమ్మకు నీరు పట్టినట్లు వ్యవహరిస్తుందని, చరిత్రను కనుమరుగు చేసే దిశగా ప్రభుత్వం వివరిస్తుందని అన్నారు. ఇదే

జరిగితే ప్రజలు విస్మరిస్తే ప్రభుత్వం యొక్క చరిత్ర కనుమరుగువుతుంది అని అన్నారు ఇప్పటికైనా ప్రజలు మేధావులు రాజకీయ వక్తలు శ్రేయోభిలాషుల మైండ్ మేరకు ప్రభుత్వం బి ఎన్ స్మారక స్మృతి చిహ్నాలు ఏర్పాటు చేయాలని డిమాండ్ చేశారు. సిపిఐ ఎం జిల్లా కార్యదర్శి మల్లు నాగార్జున రెడ్డి మాట్లాడుతూ నాడు డొరల పాలనలో విముక్తి కోసం తుపాకీ వట్టింది బి ఎన్ ఎ అని ఆ తరువాత ప్రజల హక్కుల కోసం చట్టసభలలో మైక్ వట్టింది బి ఎన్ ఎ అని గుర్తు చేశారు. ప్రభుత్వాలకు అన్ని తెలిసి కూడా కమ్యూనిస్టు యోధుల వట్టి నిరక్షం వాయిచడం తగదని అన్నారు. ఈ పోరాటం మట్టి వాసన యావత్తు ప్రపంచ ఉద్యమాలను ఆకర్షించింది దాని చరిత్రలో బి ఎన్ ఉన్నారని ఆయన లేని తెలంగాణ రైతాంగ సాయుధ పోరాట చరిత్ర లేదని ఆయన విస్మరిస్తే ప్రజల చరిత్రను విస్మరించినట్లు అవుతుందని అన్నారు. ఇప్పటికైనా రాష్ట్ర ముఖ్యమంత్రి ఎవరి ఒత్తిళ్లకు లొంగకుండా బి ఎన్ చరిత్రను భావి తరాలకు భావితరాలకు అందించే విధంగా తక్షణ చర్యలు చేపట్టాలని అందువలన ప్రభుత్వ ప్రతిష్టత పెరుగుతుందని లేనియెడల చరిత్రను స్మరిస్తే ప్రజలు పతనం చేస్తారని అన్నారు. అనంతరం రౌండ్ టేబుల్ సమావేశాన్ని సిపిఐ ఎం ఎంలో న్యూడెమోక్రసీ జిల్లా కార్యదర్శి దేవిడి కుమార్ మాట్లాడుతూ బిఎన్ స్మృతి చిహ్నాలను ఏర్పాటు చేయాలని రాష్ట్రంలో బలమైన ప్రజా ఉద్యమాల బలవదనున్నాయని అందుకు వామపక్ష కమ్యూనిస్టు పార్టీతో పాటు అనేక సామాజిక శక్తులు మేధావులు జర్నలిస్టులు ఏకమవుతున్నారని అది బలవదకముందే ప్రభుత్వం బీఎన్ స్మృతి చిహ్నాలను ఏర్పాటుచేసి తన గౌరవాన్ని కాపాడుకోవాలని ఎడల ప్రజల ఆగ్రహాన్ని సాచివదవలసి ఉంటుందని ఈ సందర్భంగా హెచ్చరించారు. ఈ కార్యక్రమంలో ఎం సి పి ఐ యు జిల్లా కార్యదర్శి షేక్ నజీర్, సిపిఐ నాయకులు దంతాల రాంబాబు, మాన్ లైన్ నాయకులు గొడ్లబి నరసయ్య, జర్నలిస్టు డేగల జనార్దన్, బిఆర్ఎస్ నాయకులు వై వెంకటేశ్వర్లు, అడ్వకేట్ అయోధ్య తెలంగాణ మహాసభ నాయకులు వెంకట్ యాదవ్, బయ్య మల్లికార్జున్, బొమ్మిడి లక్ష్మీనారాయణ, బుద్ధ నత్యనారాయణ, బూర రాములు, చినవంగి నరసయ్య, ఎంసీపీఐ(యు) జిల్లా సహాయ కార్యదర్శి ఏపూరి సోమన్న, నక్క శ్రీనివాస్, ఎలుగరి రమేష్, బచ్చుకోటయ్య, మోరపాక ఉగ్రయ్య తదితరులు పాల్గొన్నారు.

బదురుకంటే ఎక్కువ గుమికూడటంపై నిషేధం
రూరల్ డివిజన్ లోని 5 మండలాల్లో నిషేధాజ్ఞలు అమలు

కరీంనగర్, డిసెంబర్ 9(భారతశక్తి ప్రతినిధి):

కరీంనగర్ పోలీస్ కమిషనరేట్ పరిధిలో డిసెంబర్ 11 జరగనున్న మొదటి దశ గ్రామ వంచాయతీ ఎన్నికల్లో శాంతిభద్రతల పరిరక్షణ, ప్రశాంతత కోసం కట్టుదిట్టమైన చర్యలు చేపట్టారు. కరీంనగర్ పోలీస్ కమిషనరీ గాన్ అలం, భారతీయ నాగరిక్ సురక్ష సంఘాలలోని సెక్షన్ 163 కింద నిషేధాజ్ఞలను విధిస్తూ ఉత్తర్వులు జారీ చేశారు.

కరీంనగర్ రూరల్ డివిజన్ పరిధిలోని కరీంనగర్ రూరల్, కొత్తపల్లి, గంగాధర, చొప్పదండి, రామడుగు మండలాల పరిధిలో ఈ ఉత్తర్వులు అమలులో ఉంటాయి. ఈ మండలాల పరిధిలో బదురుగురు లేదా అంతకంటే ఎక్కువ మంది గుమికూడటం, సమావేశం కావడం పూర్తిగా నిషేధించబడింది. ఈ ఉత్తర్వులు 9వ తేదీ మంగళవారం సాయంత్రం 5:00 గంటల నుంచి 11వ తేదీ గురువారం రాత్రి 11గంటల 59నిమిషాల వరకు 24గంటలు అమలులో ఉంటాయి. ఈ ఉత్తర్వులను ఉల్లంఘించిన వారిపై చట్ట ప్రకారం కఠిన చర్యలు తీసుకుంటామని పోలీస్ కమిషనరీ హెచ్చరించారు. ఎన్నికలు ప్రశాంతంగా జరిగేందుకు ప్రజలు సహకరించాలని కోరారు.

మద్యం దుకాణాలు మూసివేత

కరీంనగర్ జిల్లాలో ఈనెల 11వ తేదీన జరగనున్న తొలి విడత గ్రామ వంచాయతీ ఎన్నికల సందర్భంగా, ఎన్నికల ప్రచారంపై అధికారులు కీలక ఆదేశాలు జారీ చేశారు. తొలి విడత ఎన్నికలు జరిగే చొప్పుదండి, గంగాధర, రామడుగు, కరీంనగర్ రూరల్, మరియు కొత్తపల్లి ఐదు మండలాల పరిధిలో నేటి సాయంత్రం 6:00 గంటల వరకు మాత్రమే అభ్యర్థులు తమ ప్రచారాన్ని ముగించాలని నప్పజ్జం చేశారు. ఆ తర్వాత



బహిరంగ ప్రచారానికి అనుమతి ఉండదు.

నిషేధాజ్ఞలు అమలు

ఎన్నికల సజావుగా నిర్వహణ కోసం ఇప్పటికే ఈ ఐదు మండలాల్లో నిషేధాజ్ఞలు మంగళవారం సాయంత్రం 5 గంటల నుండి (Sec 163 BNSS) అమలులోకి వచ్చాయి. బదురుగురు లేదా అంతకంటే ఎక్కువ మంది గుమికూడటం నిషేధం.

మద్యం దుకాణాలు బందీల సాయంత్రం 6 గంటల నుంచి పోలింగ్ ఓట్ల లెక్కింపు ముగిసే వరకు ఈ ప్రాంతాలలో అన్ని మద్యం దుకాణాలను మూసివేయాలని అధికారులు ఆదేశించారు.

పోలింగ్ వివరాలు

పోలింగ్ డిసెంబర్ 11వ తేదీ, గురువారం ఉదయం 7:00 గంటల నుంచి మధ్యాహ్నం 2:00 గంటల వరకు నిర్వహించబడుతుంది.


ఓట్ల లెక్కింపు

పోలింగ్ ముగిసిన అనంతరం సాయంత్రం ఓట్ల లెక్కింపు ఫలితాల వెల్లడి జరుగుతుంది.

సాంకేతిక పరిజ్ఞానంపై పట్టు, విజయానికి మెట్టు
- గీతం ఆతిష్ఠ్య ఉపన్యాసంలో స్వస్థికరంఘ్ సింగ్ ఇన్ఫర్మేషన్ సెక్యూరిటీ హాడ్ ప్రవేష్ శర్మ

సంగారెడ్డి, భారత శక్తి ప్రతినిధి, డిసెంబర్ 9 :

విద్యార్థులకు అభిరుచి ఉన్న ఒక సాంకేతిక పరిజ్ఞానంపై పట్టు సాధించడం వల్ల కొత్త వాటికి అనుగుణంగా సులువుగా మారవచ్చని, త్వరగా నేర్చుకోవచ్చని సింగ్ క్రాసిలో ఇన్ఫర్మేషన్ సెక్యూరిటీ హాడ్ ప్రవేష్ శర్మ అన్నారు. గీతం సూల్ ఆఫ్ కోర్ ఇంజనీరింగ్ లోని ఈతనీఈ విభాగం విద్యార్థులతో 'వైర్ లెస్ నెట్ వర్కులలో భద్రతా సవాళ్లు, సాంకేతికతలు' అనే అంశంపై ఆయన తన అనుభవాలను పంచుకున్నారు. విద్యార్థి జీవితం నుంచి అనుభవజ్ఞుడైన వృత్తినపుణుడిగా తన ప్రయాణం యొక్క స్ఫూర్తిదాయకమైన కథనంతో ప్రారంభించి, విద్యార్థులను ప్రశ్నలు అడమని ప్రోత్సహించడమే గాక, చురుకుగా ఉండడం, సృష్టత కోసం వారిని ప్రేరేపించారు. అభివృద్ధి, రూపకల్పన, విస్తరణ వరకు %-% సాంకేతికత యొక్క మొత్తం జీవితచక్రంలో భద్రత యొక్క ప్రాముఖ్యతను శర్మ నొక్కి చెప్పారు. సైబర్ భద్రత వేగంగా విస్తరిస్తోందని, ప్రభుత్వ రంగంతో పాటు మంచి కెరీర్ అవకాశాలు, అధిక వేతనంతో కూడిన మంచి డిమాండ్ ఉన్న రంగమని ప్రవేష్ శర్మ తెలియజేశారు. విద్యార్థులు ఇష్టంతో నేర్చుకోవాలని, విస్తృతంగా అధ్యయనం చేయాలని, ఈ రంగంలో రాణించాలనే ఆసక్తిని పెంపొందించుకోవాలని ఆయన సూచించారు. డేటా సైన్స్, కృత్రిమ మేధస్సులతో సంభవిస్తున్న ప్రధాన మార్పును శర్మ అంచనా వేస్తూ, అభివృద్ధి చెందుతున్న ఐటీ ల్యాండ్ స్కేప్ పై లోతైన అవగాహన కల్పించారు. సాంకేతిక పరిజ్ఞానాలను నిరంతరం నేర్చుకోవడం, కొన్నింటిని వదిలేయడం



కూడా అవశ్యమన్నారు. సంచార్ సాఫీ యాప్ పై ఒక ప్రశ్నకు జవాబిస్తూ, ప్రజలకు సమర్థవంతమైన డిజిటల్ భద్రతా చర్యలను ప్రవేశపెట్టడానికి ప్రభుత్వం చేస్తున్న ప్రయత్నాలను ప్రవేష్ శర్మ వివరించారు. డిజిటల్ సాంకేతికతపై అంతగా అవగాహన లేని సామాన్య ప్రజలను సైబర్ బెదిరింపులకు గురిచేస్తున్నట్లు ఆయన గుర్తించారు. సైబర్ భద్రతా సంఘటనలు, సైబర్ దాడులను నివారించడంలో ముందస్తుగా గుర్తించడం చాలా కీలకమని ఆయన స్పష్టకరించారు. గీతం ఆతిష్ఠ్య, ర్యాంకింగ్ డిప్యూటీ డైరెక్టర్ ప్రాఫెసర్ కె. మంజునాథాచారి అతిథిని విద్యార్థులకు పరిచయం చేయగా, ఆసిస్టెంట్ ప్రాఫెసర్ షేక్ జానీ బాబా వందన సమర్పణ చేశారు. ఈతనీఈ విభాగం ప్రాఫెసర్ చెన్నప్పాటి సుమంత్ కుమార్ కూడా ఈ కార్యక్రమంలో పాల్గొన్నారు.

ఘనంగా సోనియాగాంధీ జన్మదిన వేడుకలు

కరీంనగర్, డిసెంబర్ 9(భారతశక్తి ప్రతినిధి):

తెలంగాణ రాష్ట్ర ప్రధాత, జాతీయ కాంగ్రెస్ అగ్రనేత సోనియాగాంధీ పుట్టినరోజు వేడుకలు జిల్లా, నగర కాంగ్రెస్ ల ఆధ్వర్యంలో ఘనంగా జరిగాయి. ఇందిరా చౌక్ వద్ద ఏర్పాటు చేసిన భారీ కేక్ ను ఎమ్మెల్యే కవ్వంపల్లి సత్యనారాయణ, సుడా చైర్మన్ కోమలిరెడ్డి సరేందర్ రెడ్డి, నగర అధ్యక్షులు అంజన్ కుమార్, ఆల్సీన్ నరేందర్ రెడ్డిలతో కలిసి జిల్లా కాంగ్రెస్ అధ్యక్షులు, ఎమ్మెల్యే వేడివల్లి సత్యం కేక్ కట్ చేసి శుభాకాంక్షలు తెలియజేశారు.

వృద్ధులకు పండ్లు, ట్రైడ్ పంపిణీ చేసినారు. నగర కాంగ్రెస్ ఎస్ సి సెల్ అధ్యక్షులు లింగంపల్లి బాబు ఆధ్వర్యంలో కారా?నా గడ్డ



గాంధీ చౌక్ వద్ద అర్చన బ్యాంక్ చైర్మన్ కర్ర రాజశేఖర్, నేతలు కేక్ కట్ చేసి సంబరాలు జరిపినారు.

మైనారిటీ సెల్ నగర కాంగ్రెస్ అధ్యక్షులు అహ్మద్ అలీ ఆధ్వర్యంలో కావువాడ కరీముల్లా షా దర్గాలో కర్ర రాజశేఖర్ హాజరై సోనియా గాంధీ ఆయురారోగ్యాలతో జీవించాలని ప్రత్యేక ప్రార్థనలు చేసినారు. జిల్లా కాంగ్రెస్ మైనారిటీ సెల్ అధ్యక్షులు ఎండి తాజ్ ఆధ్వర్యంలో తీగల వంశెన వద్ద షేర్లిల్ల దర్గాలో ప్రత్యేక ప్రార్థనలు జరిపినారు. ఈ కార్యక్రమాలకు కాంగ్రెస్ పార్టీ నాయకులు ఆరేపల్లి మోహన్, కోమలిరెడ్డి పద్మావతి రెడ్డి, పులి అంజనేయులు గౌడ్, పహాద్, ఆకాశపు భాస్కర్ రెడ్డి, వంగల విద్యాసాగర్, గడ్డం విలాస్ రెడ్డి, చర్ల పద్మ, అజీమ్ మహమ్మద్, కుర్ర పోచయ్య, వెన్ను రజిత రెడ్డి, గుండాటి శ్రీనివాస్ రెడ్డి, మాచర్ల ప్రసాద్, పడిశెట్టి భూమయ్య, దుబ్బి సురజ, సలీముద్దీన్, ఇప్సాన్, గంగుల దిలీప్, మునిగంటి అనిల్, కోడూరి రవీందర్ గౌడ్, కంకణాల అనిల్ కుమార్ గుప్తా, పెద్ది గారి తిరుపతి, రామిడి తిరుపతి, తోట అంజయ్య, షబానా మహమ్మద్, శిల్ప, యలమల మంజుల, మామిడి సత్యనారాయణ రెడ్డి, నెల్లె నరేష్, అబ్దుల్ బారి, బహిరుద్దీన్, పర్వత మల్లేశం, శ్రీరాముల రమేష్, స్వప్న శ్రీ, జీడి రమేష్, ములకల కవిత, పొన్నం మధు మంద మహేష్, కాంపల్ల కీర్తి కుమార్, కుంభాల రాజుమూర్తి, నాగుల సతీష్, గంధకల్పన, మాదాసు శ్రీనివాస్, ముక్తా భాస్కర్, వాసిం, గడవ అజయ్, టొమ్మ ఈశ్వర్ గౌడ్, గడ్డం శ్రీరాములు పాల్గొన్నారు.

సప్తగిరి ఇండస్ట్రీస్ మిల్లు అవకతవకలపై విచారణ జరపాలి

రైతుల ధాన్యం సేకరణలో నిలుపు దోపిడీ వ్యాపారిపై చర్యలు తీసుకోవాలన్న సిపిఐ నాయకులు

కరీంనగర్, డిసెంబర్ 9(భారతశక్తి ప్రతినిధి):

జమ్మికుంటలోని సప్తగిరి మిల్లులో చేస్తున్న నిలుపు దోపిడీ, అవకతవకలపై ఉన్నతస్థాయిలో విచారణ జరపాలని సిపిఐ జిల్లా కార్యదర్శి వంజాల శ్రీనివాస్ డిమాండ్ చేశారు. మంగళవారం జమ్మికుంట పట్టణ కేంద్రంలో ఏర్పాటు చేసిన విలేకరుల సమావేశంలో ఆయన మాట్లాడారు.

రైతుల కనీస మద్దతు ధర దక్కడం గగనంగా మారిందని ఆవేదన వ్యక్తం చేశారు. రైన్ మిల్లుల వ్యాపారులు ప్రభుత్వాన్ని, అధికారులను శాసించే విధంగా వ్యవహరించినా చర్యలు లేకపోవడం దురదృష్టకరమన్నారు. సదరు సప్తగిరి మిల్లు గతంలో వడ్లను మరాడించి ప్రభుత్వానికి ఇవ్వాలన్న బియ్యాన్ని

విలేకరుల సమావేశంలో ఆయన మాట్లాడారు. ప్రభుత్వ ధాన్యం కొనుగోళ్లలో భాగంగా రైతుల ద్వారా ఐకెపి కేంద్రాల నుంచి సేకరించిన వడ్లను అలాగే మెంట్ చేసిన జమ్మికుంట సప్తగిరి ఇండస్ట్రీస్ మిల్లులో దోపిడీకి పాల్పడుతూ సదరు మిల్లు వ్యాపారి లబ్ధిపొందుతున్నాడని ఆరోపించారు. వారికి కేటాయించిన ఐకెపి ద్వారా రైతుల నుంచి సేకరించిన ధాన్యంలో తేమ, తాలు, తప్ప వంటి లోటు పాట్లను ఆసరాగా చేసుకుంటూ రైతులను తీవ్రంగా దోపిడీ చేశారని పేర్కొన్నారు. సదరు సప్తగిరి ఇండస్ట్రీస్ మిల్లులో ఐకెపి కేటాయించిన ధాన్యానికి, మిల్లు ద్వారా చూపించిన ట్రక్ షీట్ లో భారీగా వ్యత్యాసం చూపిస్తూ రైతులను నిలుపు దోపిడీ చేశారని తెలిపారు. ఒక్కో రైతుల నుంచి 10,20, 30 ఇలా క్వింటాళ్ల కొద్ది వ్యత్యాసం చూపించి సదరు మిల్లు వ్యాపారి భారీ దోపిడీకి పాల్పడారని పేర్కొన్నారు. అటు ఐకెపి కేంద్రాల నిర్వాహకులను, ఇటు అధికారుల కనుసన్నల్లోనే దోపిడీ జరిగిందని బలమైన ఆమ్మకుండామన్నా రైతులకు కష్టాలు తప్పడం లేదన్నారు. ఐకెపి కేంద్రాల్లో వడ్లు ఆరబోసి తేమ శాతం వచ్చిన తర్వాత జరిగిన కొనుగోళ్ల అనంతరం మిల్లులకు చేరవేసేవాక రైతులకు తిప్పలు తప్పడం లేదన్నారు. రోజుల తరబడి ఆరబోసి వానదేవుడిని ప్రార్థించుకున్న పంట విక్రయించుకున్న తర్వాత



సకాలంలో ఇవ్వకున్నా చర్యలు కాసరాతేదనికోట్లాది రూపాయలలో బ్యాంకు గ్యారంటీలు చెల్లిస్తూ రైతులను నిలుపు దోపిడీ దండా కొనసాగిస్తున్నారని అన్నారు. అందుకు కొంత మంది అధికారులు సైతం మద్దతిస్తున్నారని ఆరోపించారు. సదరు సప్తగిరి ఇండస్ట్రీస్ రైన్ మిల్లు వ్యాపారి ధాన్యం కేటాయింపుల విషయంలో అధికారులకు సరైన పూచీకత్తులు ఇవ్వకున్నా దండా యధేచ్ఛా సాగించాడని, వందలాది మంది రైతుల వద్ద నుంచి పెద్ద మొత్తంలో జరిగిన ఈ దోపిడీని రికవరీ చేయాలని డిమాండ్ చేశారు. ఈ విషయమై అధికారులు విచారణ జరిపి చర్యలు తీసుకోవాలని వంజాల శ్రీనివాస్ ప్రభుత్వాన్ని డిమాండ్ చేశారు. ఈ విలేకరుల సమావేశంలో సిపిఐ జమ్మికుంట మండల కార్యదర్శి గజ్జి బలయ్య, వీణవంక మండల కార్యదర్శి రాంగోపాల్, సమ్యక్ పాల్గొన్నారు.

44 గంటల ముందే ప్రచారాల నిలిపివేయాలి: జిల్లా కలెక్టర్

ములుగు జిల్లా ప్రతినిధి, డిసెంబర్ 9 (భారత శక్తి) : పోలింగ్ ముగియడానికి 44 గంటల ముందు నుండి ఆయా



మండలాల్లో నిశ్శబ్ద వాతావరణం అమలులోకి వస్తుందని జిల్లా కలెక్టర్ మంగళవారం ఒక ప్రకటనలో తెలిపారు. పోలింగ్ ముగిసే వరకు ఎలాంటి బహిరంగ నభలు, ర్యాలీలు, ఊరేగింపులు, ఏ విధమైన ప్రచారాలు నిర్వహించరాదని ఆయన స్పష్టం చేశారు. ఈ కాలంలో బయట నుండి వచ్చిన వ్యక్తులు సంబంధిత గ్రామ పంచాయతీ పరిధిలో ఉండకూడదని తెలిపారు. సైలెన్స్ పీరియడ్లో ప్రజలు గుంపులుగా చేరరాదని స్పష్టం చేశారు. పోలింగ్ కు ముందు, పోలింగ్ సమయంలో యంత్రాంగం పటిష్ట పర్యవేక్షణ చేపట్టాలని, ఎలాంటి ఎన్నికల ఉల్లంఘనలు జరుగకుండా పకడ్బందీ పర్యవేక్షణ చేయాలని, ఏదేని ఉల్లంఘన జరిగినట్లు గమనిస్తే ఎన్నికల సంఘం ఆదేశాల మేరకు తగు చర్యలు తీసుకోవాలని అన్ని విభాగాల నోడల్ అధికారులను ఆదేశించారు.

జిల్లాలో ఎన్నికల ప్రక్రియ నిష్పక్షపాతంగా, పారదర్శకంగా, ప్రశాంత వాతావరణంలో జరిగేందుకు ప్రతి ఒక్కరూ ఎన్నికల సంఘం మార్గదర్శకాలు పాటించాలని ఆయన స్పష్టంచేశారు.

గ్రామ పంచాయతీ ఎన్నికలకు కట్టుబట్టమైన భద్రత: సీపీ గౌస్ ఆలం

కరీంనగర్, డిసెంబర్ 9(భారతశక్తి ప్రతినిధి):

కరీంనగర్ పోలీస్ కమిషనరేట్ పరిధిలో జరగనున్న గ్రామ పంచాయతీ ఎన్నికలను ప్రశాంత వాతావరణంలో, నిష్పక్షపాతంగా నిర్వహించడానికి పట్టిభద్రతా చర్యలు చేపట్టినట్లు కరీంనగర్ పోలీస్ కమిషనర్ గౌస్ ఆలం తెలిపారు. మంగళవారం ఉన్నతాధికారులతో సమీక్షా సమావేశం నిర్వహించిన అనంతరం ఎన్నికల బందోబస్తు ప్రణాళిక వివరాలను వెల్లడించారు.

పటిష్ట భద్రతా ప్రణాళికనున్నతమైన కేంద్రాల గత సంఘటనల ఆధారంగా, శాంతి భద్రతల సమస్యలు తలెత్తే అవకాశం ఉన్న పోలింగ్ కేంద్రాలను గుర్తించి, వాటిని సున్నితమైన, సమస్యాత్మక కేంద్రాలుగా వర్గీకరించారు. ఈ కేంద్రాల కమిషనరేట్ పరిధిలోని మొత్తం పోలింగ్ కేంద్రాల్లో 19 శాతం వరకు ఉన్నాయని సీపీ తెలిపారు. ఈ కేంద్రాల వద్ద అదనపు బలగాలను మోహరిస్తారు. ఈ ప్రాంతాల్లో ఎన్నికల ప్రక్రియను పర్యవేక్షించడానికి ప్రతి పోలింగ్ కేంద్రంలో వెబ్ కాస్టింగ్ లేదా మైక్రో అబ్జర్వర్ ఉండేలా చర్యలు తీసుకుంటున్నారు.

ప్రతి పోలింగ్ స్టేషన్లో ఒక స్టాటిక్ పోలీసు పార్టీ, ప్రతి మార్గంలో (రూల్) ఒక రూల్ మెయిల్ పార్టీ ఉండేలా ప్రణాళిక రూపొందించారు.

ఎన్నికలు జరిగే ప్రాంతాల్లో ప్రతి మండలానికి ఒక ఏసీపీ స్థాయి అధికారిని ఇన్చార్జిగా నియమించి, వారి ఆధీనంలో సైప్లట్ ప్రైకింగ్ ఫోర్స్ను కేటాయించారు. ఈ ఫోర్స్లో సైప్లట్ యాక్షన్ టీమ్ పోలీసులు పూర్తి స్థాయి రైల్ గేర్తో సిద్ధంగా ఉంటారు.

క్షుర్ర్ పెట్రోలింగ్ కమిషనరేట్ పరిధిని మొత్తం 104 క్షుర్ర్లుగా విభజించారు. ఎన్నికలు ప్రారంభం నాటి నుండి ఈ క్షుర్ర్లో ట్రివెంటివ్ పెట్రోలింగ్ నిర్వహించడానికి సిబ్బందిని కేటాయించారు.

రాత్రి గస్తీ ప్రతి పోలీసు స్టేషన్ పరిధిలో నిత్యం జరిగే పెట్రోలింగ్తో పాటు, ఇన్స్పెక్టర్ స్థాయి అధికారులను అదనంగా రాత్రి గస్తీ



కోసం కేటాయించారు.

ఫ్లాగ్ మార్చ్లు, అవగాహనశాంతి భద్రతలు, విశ్వాసాన్ని పెంచేందుకు ఫ్లాగ్ మార్చ్లను తప్పనిసరిగా నిర్వహించాలని సీపీ ఆదేశించారు. ఈ మార్చ్లలో ప్రజలు ఎటువంటి ప్రరోభాలకు, భయ భ్రాంతులకు లోను కాకుండా స్వేచ్ఛగా ఓటు హక్కును వినియోగించుకోవాలని అవగాహన కల్పించాలని సూచించారు.

నగదు స్వాధీనం 1,00,000 రూపాయలు, (నగునూరు X రోడ్డు వద్ద వాహన తనిఖీల్లో పట్టుబడింది. ఏకగ్రీవమైనవి 05 సర్దుంచులు, 387 వార్డు సభ్యులు.

బుక్లెట్ విడుదల, రౌడీ షీల్డర్లపై చర్యలు

ఎన్ఫోర్స్మెంట్ వివరాలు ఎన్నికల నియమావళి అమలులో భాగంగా ఇప్పటివరకు తీసుకున్న చర్యల వివరాలు

సమాధాన అక్రమ మద్దం కేసులు 132

స్వాధీనం చేసుకున్న మద్దం విలువ ? 10,71,150 మొత్తం 1447.7 లీటర్లు,

ఎన్నికల కోడ్ ఉల్లంఘన కేసులు 06

ఎన్నికల సందర్భంగా అధికారులు చేయవలసిన మరియు చేయకూడని వసూల గురించి వివరాలు పొందుపరిచిన ఒక చిన్న హ్యాండ్ బుక్ లెట్ ను తయారు చేసి అధికారులందరికీ అందజేశారు.

రౌడీ షీల్డర్లు శాంతిభద్రతలకు విఘాతం కలగకుండా ఉండేందుకు, కమిషనరేట్ పరిధిలోని రౌడీ షీల్డర్ టైండ్ వర్లను పూర్తిగా పూర్తి చేసి, వారి కదలికలపై నిరంతరం నిఘా ఉంచేలా ప్రత్యేక చర్యలు తీసుకున్నట్లు సీపీ వెల్లడించారు. ఎన్నికలు ప్రశాంతంగా, విజయవంతంగా ముగిసేందుకు ప్రజలు మరియు రాజకీయ పార్టీల ప్రతినిధులు పోలీసు అధికారులకు పూర్తిగా సహకరించాలని సీపీ గౌస్ ఆలం విజ్ఞప్తి చేశారు.

శాంతియుత వాతావరణంలో ఎన్నికల నిర్వహణ పోలీస్ శాఖ ప్రధాన స్థేయం: జిల్లా ఎస్పీ డా.జి.జానకి పత్ని

ఉమ్మడి ఆదిలాబాద్ జిల్లా బ్యూరో, డిసెంబర్ 9 (భారత శక్తి): జిల్లాలో మూడు విడతలుగా జరగనున్న పంచాయతీ ఎన్నికల

నేపథ్యంలో, జిల్లా పోలీసు శాఖ తరఫున అన్ని భద్రతా ఏర్పాట్లు పకడ్బందీగా పూర్తయ్యాయని జిల్లా ఎస్పీ డా. జి. జానకి పత్ని, ఐపీఎస్ తెలిపారు. ఎన్నికలు శాంతియుతంగా, నిష్పక్షపాతంగా జరిగేలా ముందస్తు చర్యల భాగంగా రౌడీ షీల్డర్లు, అపరాధ ప్రవర్తన కలిగిన వ్యక్తులపై ఇప్పటికే టైండ్ వర్ల చర్యలు చేపట్టినట్లు ఎస్పీ పేర్కొన్నారు. జిల్లాలోని ప్రతి గ్రామంలో ఫ్లాగ్ మార్చ్ నిర్వహించడం ద్వారా ప్రజల్లో సమృద్ధి పెంపొందించడమే కాకుండా పోలీసు హాజరు, కట్టుబట్టమైన భద్రతాల్లో చర్యలను ప్రజలకు స్పష్టంగా చాటిచెప్పామని తెలిపారు. ఎన్నికల సమయంలో పోలింగ్ కేంద్రాల వద్ద ప్రత్యేక హాజరా, క్రమశిక్షణ చర్యలు అమలు చేయబడతాయి. నిఘా బృందాలు, స్ట్రెకింగ్ ఫోర్స్, మెయిల్ టీమ్లు పరస్పర సమన్వయంతో పనిచేసేలా పక్కా ప్రణాళిక రూపొందించినట్లు తెలిపారు.

అభ్యర్థులు, కార్యకర్తలు మరియు ఓటర్లు ఎన్నికల నియమాలను తప్పనిసరిగా పాటించాలని ఎస్పీ సూచించారు. ఈ సందర్భంగా జిల్లా ఎస్పీ డా. జానకి పత్ని, మాట్లాడుతూ "శాంతియుత వాతావరణంలో పంచాయతీ ఎన్నికల నిర్వహణ మా ప్రధాన స్థేయం. ప్రజలు ఎలాంటి భయాందోళన లేకుండా తమ ఓటు హక్కును వినియోగించుకోవాలి." అని తెలిపారు.



ఘనంగా కాంగ్రెస్ పార్టీ జిల్లా కార్యాలయంలో సోనియా గాంధీ జన్మదిన వేడుకలు

కామారెడ్డి జిల్లా (భారత శక్తి ప్రతినిధి) డిసెంబర్ 09: కాంగ్రెస్ పార్టీ జిల్లా కార్యాలయంలో సోనియా గాంధీ జన్మదిన వేడుకలు ఘనంగా నిర్వహించారు. కాంగ్రెస్ పార్టీ రాష్ట్ర యువజన నాయకుడు మహమ్మద్ ఇలియాస్, పట్టణ అధ్యక్షులు మండ్ల రాజు ఆధ్వర్యంలో జిల్లా కార్యాలయంలో కేకులు కట్ చేశారు. కాంగ్రెస్ పార్టీ అధిష్టానం పునాదులలో ఒకటిగా నిలిచిన యువీపి మాజీ చైర్మన్ సోనియా గాంధీ జన్మదినాన్ని జిల్లా కాంగ్రెస్ పార్టీ కార్యాలయంలో మంగళవారం అత్యంత ఘనంగా నిర్వహించారు. స్థానిక నాయకులు, కార్యకర్తలు పెద్ద సంఖ్యలో పాల్గొని వేడుకలను ఉత్సాహంగా జరిపారు. ఉదయం పార్టీ జెండావందనంతో కార్యక్రమం ప్రారంభమైంది. అనంతరం సోనియా గాంధీ చిత్రపటానికి పూలమాలలు వేసి నివాళులు అర్పించారు. నాయకులు ఆమె దేశ రాజకీయాల్లో చేసిన సేవలను కొనియాడుతూ ప్రసంగించారు. రాష్ట్ర యువజన నాయకుడు మహమ్మద్ ఇలియాస్ గారు మాట్లాడుతూ, "సోనియా

గాంధీ గారి నాయకత్వం చేశాన్ని ప్రజాస్వామ్య విలువల దిశగా నడిపించింది. ఆమెకు జన్మదిన శుభాకాంక్షలు తెలియజేస్తూ, ఆమె అడుగుజాడల్లో నడవాలని మా సంకల్పం" అని తెలిపారు. తరువాత పార్టీ తరఫున పేదలకు బట్టలు, వండ్లు పంపిణీ చేశారు. ఈ కార్యక్రమంలో ఐరన్ సందీప్ కుమార్, గుడుగుల శ్రీనివాస్, గోనే శ్రీనివాస్, గూడెం శ్రీనివాస్ రెడ్డి, ఉరదండ నరేష్, చాల్ల రాజేశ్వర్, కన్నయ్య, పుట్టూరి శ్రీనివాస్, చంపరి లక్ష్మణ్, అజ్జత్, అతిక్, శివ కృష్ణమూర్తి, అస్మర్, ఎజాజ్, సత్యం, రాజు, సుదర్శన్, సల్మాన్, భూమనీ బాలరాజ్, లక్ష్మ పతిని గంగాధర్, సమ సీరాజ్, గంప ప్రసాద్, షేరు, అంజద్, లద్దు, కిరణ్, శిరీష్ గౌడ్ కాంగ్రెస్ సీనియర్ నాయకులు కార్యకర్తలు స్థానిక యువకులు, మహిళా కాంగ్రెస్ సభ్యులు పెద్ద సంఖ్యలో పాల్గొన్నారు.



రెండవ రోజు గ్లోబల్ సమ్మిట్ లో పాల్గొన్న టీజిఐఐసి చైర్ పర్సన్ నిర్మలా జగ్గారెడ్డి

సంగారెడ్డి భారత శక్తి ప్రతినిధి, డిసెంబర్ 9:

తెలంగాణ రైజింగ్ గ్లోబల్ సమ్మిట్ రెండవ రోజు సైతం పెట్టుబడుల వరద కొనసాగింది. సమ్మిట్ రెండవ రోజున తెలంగాణ రాష్ట్రానికి వివిధ రంగాలలో 1,11,395 కోట్లకు పైగా పెట్టుబడులు వచ్చాయి. మొత్తం రెండు రోజుల్లో కలిపి సుమారు 23 లక్షల కోట్ల పెట్టుబడి ఒప్పందాలు కుదిరాయి. రెండవ రోజు రిలయన్స్ కన్సూమర్ ప్రొడక్ట్స్ లిమిటెడ్, అరబిందో ఫార్మా, హెటెరో, మరియు భారత్ బయోటెక్ వంటి ప్రధాన సంస్థలతో అవగాహన ఒప్పందాలు కుదుర్చుకున్నారు. లంగాణ రైజింగ్ 2047' విజన్ డాక్యుమెంట్ ఆవిష్కరణ: రాష్ట్ర ప్రభుత్వం యొక్క 2047 నాటికి తెలంగాణను %వి%3 (తీరియన్ డాలర్ల ఆర్థిక వ్యవస్థగా మార్చే లక్ష్యంతో రూపొందించిన 'తెలంగాణ రైజింగ్ 2047' విజన్ డాక్యుమెంట్ ను ముఖ్యమంత్రి ఆవిష్కరించారు. ఈ కార్యక్రమం లో టీజిఐఐసి చైర్ పర్సన్ నిర్మలా జగ్గారెడ్డి పాల్గొన్నారు.



ఎల్లారం గ్రామంలో సర్పంచ్ అభ్యర్థి చాట్ల మల్లేశం ప్రచారం జోరు ఉంగరం సుర్మకు ఓటేసి గెలిపియ్యాలి

సంగారెడ్డి, భారత శక్తి ప్రతినిధి, డిసెంబర్ 9 :

నదాశివపేట మండలంలోని ఎల్లారం గ్రామంలో సర్పంచ్ చాట్ల మల్లేశం ప్రచారం ముమ్మరంగా కొనసాగుతోంది. గ్రామ ప్రజలతో మాట్లాడుతూ సమస్యలను నేరుగా తెలుసుకోవడంపై ఆయన దృష్టి సారించారు. ప్రజల శక్తి, గ్రామమే అభివృద్ధి కేంద్రంగా ఉండాలని భావిస్తున్నానని మల్లేశం తెలిపారు. గ్రామంలో మురికి కాల్వలు, సీసీ రోడ్లు, వీధి డిపాలు, తాగునీటి సమస్య, క్రీడా ప్రాంగణం వంటి అంశాలపై ప్రజల నుండి వచ్చిన సూచనలు, అభ్యర్థనలను ఆధారంగా తీసుకుని పరిష్కార మార్గాలు నిర్ధారించేందుకు పేర్కొన్నారు. గ్రామాభివృద్ధిని ప్రాధాన్యంగా తీసుకొని పలు రంగాల్లో రూపకల్పన చేసిన పనులు విజయవంతం అవుతాయన్న నమ్మకాన్ని ఆయన వ్యక్తం చేశారు. ప్రజల సహకారం లభిస్తే గ్రామాన్ని మరింత ముందుకు తీసుకెళ్లేందుకు తాను సిద్ధంగా ఉన్నానని మల్లేశం స్పష్టం చేశారు.



నీటిపారుదల శాఖ రాష్ట్ర ఆడహాక్ కమిటీ కన్వీనర్ సంగెం టీఎన్వీ జిల్లా శాఖ అధ్యక్షులలో ఘన సన్మానం



కరీంనగర్, డిసెంబర్ 9(భారతశక్తి ప్రతినిధి): టీఎన్వీ కరీంనగర్ జిల్లా కార్యదర్శి, ఆ శాఖ సూపరిండెంట్ సంగెం లక్ష్మణరావు నీటిపారుదల శాఖ రాష్ట్ర అడ హాక్ కమిటీ కన్వీనర్ గా నియమితులయ్యారు. మంగళవారం పదవిని స్వీకరించిన సందర్భంగా టీఎన్వీ జిల్లా శాఖ అధ్యక్షులు దారం శ్రీనివాస్ రెడ్డి అధ్యక్షులలో ఘన సన్మానించారు. సంఘం నాయకులు, ఉద్యోగులు సంతోషం వ్యక్తం చేశారు. అనంతరం జిల్లా అధ్యక్షులు మాట్లాడుతూ కరీంనగర్ జిల్లా నుంచి రాష్ట్ర స్థాయి నేతలుగా ఎదిగి బాధ్యతలు చేపట్టడం టీఎన్వీ సంఘానికి గర్వకారణమన్నారు. వ్యవస్థాపక అధ్యక్షులు మారం జగదీశ్వర్ గతంలో ఇరిగేషన్ శాఖ రాష్ట్ర అధ్యక్షులుగా, నాయకత్వం స్థానంలో కరీంనగర్ జిల్లా కార్యదర్శి శ్రీ సంగెం లక్ష్మణరావుకు అవకాశం దక్కడం కరీంనగర్ జిల్లాకు ప్రత్యేకత సంతరించుకుందన్నారు. ఆయన క్రమశిక్షణ, సంఘనిబద్ధత, నిరహంకార వైఖరి, ఉద్యోగుల సమస్యల పరిష్కారంలో చూపిన నిజాయితీ, కృషి వంటి లక్షణాలు ఆయనను ఈ పదవికి అర్హుడిగా నిలబెట్టాయని తెలిపారు. రాష్ట్ర కన్వీనర్ గా ఆయన భవిష్యత్తులో మరెన్నో ఉన్నత స్థానాలకు ఎదగాలని జిల్లా టీఎన్వీ శాఖ తరఫున అభిలషించారు.

అలాగే, ఈ నియామకానికి కీలకంగా సహకరించిన రాష్ట్ర అధ్యక్షులు మారం జగదీశ్వర్, రాష్ట్ర కార్యదర్శి ముజీబ్ హుస్సేన్ లకు కరీంనగర్ జిల్లా టీఎన్వీ సంఘం కృతజ్ఞతలు తెలియజేసింది. సంఘం అభివృద్ధిలో జిల్లా నాయకత్వం, ఉద్యోగుల బిక్షిత కీలకమని ఆయన అన్నారు. కరీంనగర్ జిల్లా ఉద్యమకారులకు, నాయకులకు పుట్టినిల్లు, నాయకులను తయారు చేసే కర్మశాల లాంటిది. ఈ నేల నుండి రాష్ట్ర స్థాయి నాయకులు వెలుగు చూడటం సహజమని తెలియజేశారు.

ఈ కార్యక్రమంలో రాష్ట్ర నాయకులు రాగి శ్రీనివాస్, గూడ ప్రభాకర్ రెడ్డి, గేజెట్డ్ అధికారుల సంఘం జిల్లా అధ్యక్షులు మడిపల్లి కాళీ చరణ్ గౌడ్, కార్యదర్శి ఎడ్ల అరవింద్ రెడ్డి, టీఎన్వీల సంఘం కోశాధికారి కిరణ్ కుమార్ రెడ్డి, ఆసోసియేట్ అధ్యక్షులు ఓంటేల రవీందర్ రెడ్డి, పట్టణ అధ్యక్షులు మారుపాక రాజేష్ భరద్వాజ్, మహిళా నాయకులు ఇరుమల్ల శారద, సునీత, నాయకులు రమేష్ గౌడ్, ప్రసాద్ రెడ్డి, పోలు కిషన్, నాగరాజు, కోమ్మేర శ్రీనివాస్ రెడ్డి, కామ సతీష్ పట్టిల్, లవ కుమార్, వెలిచాలా శ్రీనివాసరావు, కరుణాకర్, అజ్జార్ అలీ, శంకర్, జగన్ గౌడ్, కమలాకర్, శంషుద్దీన్, నారాయణ, పూర్ణచందర్, రాజయ్య, విక్రమ్ సింగ్ తదితరులు పాల్గొన్నారు.

తెలంగాణ చరిత్రలో కేసీఆర్ పేరు నిలిచిపోతుంది

-విజయ దివస్ వేడుకల్లో మాజీ రాజ్యాసభ సభ్యులు ఇతర ఎస్ జిల్లా అధ్యక్షులు - బడుగుల లింగయ్య యాదవ్ - సూర్యాపేటలో ఘనంగా విజయ దివస్ వేడుకలు

సూర్యాపేట(భారత శక్తి జిల్లా ప్రతినిధి) డిసెంబర్ 9: తెలంగాణ చరిత్రలో కేసీఆర్ పేరు తరతరాలుగా చిరకాలం నిలిచిపోతుందని తెలంగాణ వచ్చుడో కేసీఆర్ సచ్చుడో అని అమరణ నిరాహార దీక్షకు పూనుకొని కేంద్ర ప్రభుత్వ మెడలు వంచి తెలంగాణ ప్రత్యేక రాష్ట్రాన్ని సాధించి ఉద్యమ నాయకుడే ముఖ్యమంత్రిగా పదేండ్ల పాటు బిఆర్ఎస్ ప్రభుత్వంలో తెలంగాణ రాష్ట్రాన్ని దేశానికి రోల్ మోడల్ చేసిన కేసీఆర్ పేరు తెలంగాణ చరిత్రలో నిలిచిపోతుందని మాజీ రాజ్యాసభ సభ్యులు, బి.ఆర్.ఎస్ జిల్లా అధ్యక్షులు బడుగుల లింగయ్య యాదవ్ అన్నారు. కేసీఆర్ అమరణ నిరాహారదీక్షలో డిసెంబర్ 9న కేంద్ర ప్రభుత్వం తెలంగాణ ప్రత్యేక రాష్ట్ర ప్రకటన చేయడంతో బిఆర్ఎస్ అధ్యక్షులలో విజయ దివాన్ కార్యక్రమాన్ని సూర్యాపేట జిల్లా కేంద్రంలో మంగళవారం ఘనంగా నిర్వహించారు. ఈ సందర్భంగా తెలంగాణ తల్లి విగ్రహానికి పాలాభిషేకం చేసి గాలిలోకి గులాబీ బియాస్ లు ఎగరవేసి అనంతరం డాక్టర్ బి.ఆర్ అంబేద్కర్ విగ్రహానికి ఘనంగా నివాళులు అర్పించారు. ఈ సందర్భంగా ఆయన మాట్లాడుతూ కేసీఆర్ అమరణ నిరాహార దీక్షకు దిగివచ్చిన యూపీవీ ప్రభుత్వం ప్రత్యేక తెలంగాణ రాష్ట్ర ప్రకటన చేసిందన్నారు. తెలంగాణ ప్రత్యేక రాష్ట్రం కోసం 14 ఏళ్లు ఉద్యమం నిర్వహించిన కేసీఆర్ ముఖ్యమంత్రిగా ఉండాలని ప్రజలు కోరడంతో పదేళ్లపాటు బిఆర్ఎస్ ప్రభుత్వంలో ఉద్యమ నాయకుడే ముఖ్యమంత్రిగా అన్ని వర్గాల ప్రజల సంక్షేమానికి కృషి చేశారన్నారు. బిఆర్ఎస్

ప్రభుత్వంలో ముఖ్యమంత్రి కేసీఆర్ సారధ్యంలో ఎస్సీ ఎస్సీ మైనార్టీ అన్ని వర్గాల ప్రజలకు సంక్షేమ పథకాలు అందించి వారి అభివృద్ధికి కృషి చేశారని గుర్తు చేశారు. అలాగే గ్రామ గ్రామానికి మిషన్ భగదధ మందినీరు అందించడంతో పాటు మిషన్ కాకతీయ కాలేజీల ప్రాజెక్టుతో రైతుల సాగునీటి కష్టాలు తీర్చాడని అన్నారు. తెలంగాణ ప్రత్యేక రాష్ట్రాన్ని సాధించడంతో పాటు సాధించిన రాష్ట్రాన్ని అభివృద్ధి చేసుకొని దేశానికి రోల్ మోడల్ గా చేసిన కేసీఆర్ ను తెలంగాణ ప్రజానీకం ఎప్పటికీ మర్చిపోదన్నారు. డిసెంబర్ 9ని విజయ దివస్ గా బిఆర్ఎస్ అధ్యక్షులలో రాష్ట్రవ్యాప్తంగా వేడుకలను నిర్వహిస్తున్నట్లు తెలిపారు. ఈ వేడుకల్లో పాల్గొని విజయవంతం చేసిన బి ఆర్ ఎస్ ప్రజా ప్రతినిధులు, మాజీ ప్రజా ప్రతినిధులు, నాయకులు, కార్యకర్తలకు ధన్యవాదాలు తెలిపారు. ఈ కార్యక్రమంలో బిఆర్ఎస్ రాష్ట్ర కార్యదర్శి వై వెంకటేశ్వర్లు, మాజీ మునిపల్లె చైర్మన్ పెరుమాండ్ల అన్నపూర్ణ శ్రీనివాస్, మాజీ జిల్లా గ్రంథాలయ సంస్థ చైర్మన్ నిమ్మల శ్రీనివాస్ గౌడ్, మాజీ మునిపల్లె వైస్ చైర్మన్ పుట్ల కిషోర్, నాయకులు ఆకుల లవకుశ, తాపిర్ పాపా, బత్తుల రమేష్, సుంకర్ రమేష్, బండారు రాజు, సయ్యద్ సలీం, మొయినుద్దీన్, కరాబీ సయ్యద్, ఎడ్ల శ్రీనివాస్ రెడ్డి, అంగోళా భావ్ సింగ్, మద్దెల వీరస్వామి, నల్మ మస్తాన్, కరుణ శ్రీ, చనగాని అంజమ్మ, కల్లెపల్లి మహేశ్వరి తదితరులు పాల్గొన్నారు.



బిఆర్ఎస్ నగర శాఖ అధ్యక్షులలో విజయ దివస్ వేడుకలు

కరీంనగర్, డిసెంబర్ 9(భారతశక్తి ప్రతినిధి): బిఆర్ఎస్ పార్టీ వర్కింగ్ ప్రెసిడెంట్ పిలుపు మేరకు మాజీ మంత్రి కరీంనగర్ ఎమ్మెల్యే గంగుల కమలాకర్ ఆదేశానుసారం నగర బిఆర్ఎస్ పార్టీ నగర అధ్యక్షులు చల్ల హరిశంకర్ అధ్యక్షులలో విజయ దివస్ వేడుకలు నగరంలో ఘనంగా జరిగాయి. మంగళవారం తెలంగాణ చౌక్ లో జరిగిన వేడుకలకు పార్టీ జిల్లా అధ్యక్షులు జీవి రామకృష్ణ రావు, మాజీ ఎమ్మెల్యే నారదాసు లక్ష్మణరావు లు హాజరై తెలంగాణ తల్లి చిత్ర పటానికి పాలాభిషేకం చేసి, గులాబీ రంగుల గాలి బియాస్ ల ను గాలి లోకి వదిలారు. అనంతరం కోర్టు చౌరస్తా లో గల రాజ్యాంగ నిర్మాత డాక్టర్ బి ఆర్ అంబేద్కర్ విగ్రహానికి పూలమాలలు వేసి నివాళులర్పించారు. ఈ సందర్భంగా నగర అధ్యక్షులు హరిశంకర్ మాట్లాడుతూ కేసీఆర్ చచ్చుడో తెలంగాణ వచ్చుడో అనే



నినాదంతో సాగిన పోరాటంలో ప్రత్యేక రాష్ట్రాన్ని సాధించుకున్నామని చెప్పారు. ఈ కార్యక్రమంలో బిఆర్ఎస్ పార్టీ నగర ప్రధాన కార్యదర్శి గడ్డం ప్రశాంత్ రెడ్డి మైనార్టీ అధ్యక్షులు షాకత్, నియోజకవర్గ యాత్ ప్రధాన కార్యదర్శి గంగాధర చందు, బిఆర్ఎస్ అధ్యక్షులు బొంకురి మోహన్, పార్టీ కార్యకర్తలు పాల్గొన్నారు.

జనం మెచ్చిన నాయకుడు కుమారస్వామి... గెలుపు బాటలో పుట్టాల్

ఉమ్మడి వరంగల్ బ్యారో(భారత శక్తి)డిసెంబర్9: హనుమకొండ జిల్లా, బసవోల్ మండలం లోని వనమాల కనపర్తి గ్రామానికి చెందిన సింగారపు కుమారస్వామి బిఆర్ఎస్ పార్టీ బలపర్చిన అభ్యర్థిగా సర్పంచ్ బరిలో పోటీలో వున్నారు.సింగారపు కుమారస్వామి తండ్రి సింగారపు కట్టయ్య 1981లో ఎస్సీ జనరల్ కావడంతో ఏకగ్రీవ సర్పంచ్ గా ఎన్నికయ్యారు.అప్పుడే సర్పంచ్ సింగారపు కట్టయ్య గ్రామానికి సర్పంచిగా చేసి తండ్రి చేసిన మంచి వసులను వివరించారు.గ్రామంలో త్రాగునీరు ఇబ్బందులు గమనించి నీళ్ల భావి వేయించారు.అంతేకాక గ్రామంలో కరోలీ పోల్స్ లైన్ తీయడం,వీధిలైట్లు ఏర్పాటు చేయడం,పారిశుధ్య పనులు ఇంకా ఎన్నో మంచి మంచి కార్యక్రమాలకు శ్రీకారం చుట్టడం జరిగింది.తండ్రి బాటలో తనయుడు నడవాలనే ఉద్దేశ్యంతో 2001లో తెలంగాణ ఉద్యమంలో చురుకుగా పాల్గొన్నానని సర్పంచ్ అభ్యర్థి కుమారస్వామి తెలిపారు.2001లో బిఆర్ఎస్ పార్టీ ఆవిర్భావం నుండి పార్టీలో వనిచేస్తున్నాను.2006 గ్రామపంచాయతీ ఎన్నికల్లో ఒకటవ వార్డు మెంబర్గా ఓటమి



చెంది,ప్రస్తుతం 2025 గ్రామపంచాయతీ ఎన్నికల్లో పోటీ చేసి అధిక మెజారిటీతో గెలిచి గ్రామాన్ని అభివృద్ధి వైపు దిశగా తీసుకువెళ్లాలని సర్పంచ్ అభ్యర్థి గా పోటీ చేస్తున్నానన్నారు.గ్రామ ప్రజలు,యువకులు,మహిళలు పుట్టాల్ గుర్తుపై ఓటువేసి అత్యధిక మెజారిటీతో గెలిపించాలని కోరారు.

సోలిపేట గ్రామాన్ని కంటికి రెప్పలా కాపాడుకుంటాం

-గ్రామ అభివృద్ధికి ఎంతో కృషి చేశాం -మళ్ళీ గెలిపిస్తే ఇంకా అభివృద్ధి చేస్తాం -మాజీ ఎంపీపీ శీరహాళి రవీందర్ రెడ్డి...మాజీ సర్పంచ్ శోభారాణి

సూర్యాపేట(భారత శక్తి జిల్లా ప్రతినిధి)డిసెంబర్ 9: తమ స్వగ్రామమైన సోలిపేట గ్రామాన్ని అన్నివేళలా కంటికి రెప్పలా కాపాడుకుంటామని గ్రామ ప్రజలకు ఏ కష్టం వచ్చినా అది తమకు వచ్చినట్లుగా భావిస్తామన్న సంగతి గ్రామ ప్రజలందరికీ తెలుసునని సూర్యాపేట మండల మాజీ ఎంపీపీ బీరహాళి రవీందర్ రెడ్డి, సోలిపేట గ్రామ మాజీ సర్పంచ్ శోభారాణి అన్నారు. ఎన్నికల ప్రచార కార్యక్రమంలో ముందుగా రవీందర్ రెడ్డి మాట్లాడుతూ గతంలో తమ తండ్రి కాలం నుండి తమ హయాంలో తన భార్య హయాంలో తాము సోలిపేట గ్రామాన్ని ఎంతో అభివృద్ధి చేశామని తెలిపారు.పార్టీ ఏదైనా గ్రామం అభివృద్ధి కావాలంటే ఆ గ్రామానికి నాయకత్వం వహిస్తున్న నాయకులలో గ్రామాన్ని అభివృద్ధి చేయాలి అనే చిత్తశుద్ధి ఉండాలని తెలిపారు.నాయకుల్లో అభివృద్ధి చేయాలని చిత్తశుద్ధి లేకుండా ఊరికే ఎవరు అభివృద్ధి జరిగించరని గుర్తు చేశారు. తమ తండ్రి బీరహాళి నంజీరెడ్డి సిపిఎం పార్టీ నాయకుడిగా ఉంటూ సోలిపేట గ్రామంలో పేద ప్రజల అభ్యున్నతికోసం ఎంతో కృషి చేశారని తెలిపారు.ఆయన బాటలోనే తాము సోలిపేట ప్రజల అభివృద్ధి

కోసం కృషి చేస్తున్నామని తెలిపారు. గత 15 సంవత్సరాలుగా తమ నాయకత్వంలో గ్రామ ప్రజలందరూ ఒక ధైర్యంతో ఉన్నారని వివరించారు. గ్రామంలో సీసీ రోడ్లు వీధిలైట్లు తాగునీరు పలు రకాల కార్యాలయాలు నిర్మించి ప్రజలకు అంకితం ఇచ్చామని వివరించారు. ఆదేవిధంగా శోభారాణి మాట్లాడుతూ తమ కుటుంబం సోలిపేట గ్రామం ప్రజలను ప్రాణప్రదంగా ప్రేమిస్తామని వివరించారు. ఎన్నికలు ఉన్న లేకపోయినా గ్రామ ప్రజలకు ఏ కష్టం వచ్చినా కంటికి రెప్పలా కాపాడుకునే స్వభావం తమ మామగారి నుండే తమ కుటుంబానికి వచ్చిందని వివరించారు.గతంలో రెండుసార్లు సర్పంచిగా తనకు అవకాశం ఇచ్చిన గ్రామ ప్రజలకు ఎంతో అభివృద్ధి చేసి చూపించామని ఈసారి కూడా తనను అత్యధిక మెజారిటీతో గెలిపిస్తే ఇంకా ఎంతో అభివృద్ధి చేసి ప్రజల రుణం తీర్చుకుంటానని హామీ ఇచ్చారు.ఈ కార్యక్రమంలో గ్రామ ప్రజలు తదితరులు పాల్గొన్నారు



కాంగ్రెస్ మద్దతుదారులను సర్పంచులుగా గెలిపించండి: ఎమ్మెల్యే డాక్టర్ కవ్వంపల్లి

కరీంనగర్, డిసెంబర్ 9(భారతశక్తి ప్రతినిధి):గ్రామ అభివృద్ధికోపాటు ప్రజలకు మెరుగైన సేవలందించేందుకు ముందుకు వచ్చిన ఎలుక రాజును సర్పంచుగా గెలిపించాలని మానకొండ ఎమ్మెల్యే డాక్టర్ కవ్వంపల్లి న త్యనారాయణ కోరారు. మంగళవారం తిమ్మాపూర్ మండలం రేణికుంట గ్రామంలో సర్పంచ్ అభ్యర్థి ఎలుక రాజుతో కలిసి ఆయన ప్రచారం నిర్వహించారు. ఈ సందర్భంగా ఆయన మాట్లాడుతూ ఎప్పుడూ పాత వారితో కాకుండా ప్రజా సేవ చేసేందుకు ముందుకు వచ్చే యువకులకు అవకాశం ఇవ్వాలన్నారు. రాజును గెలిపిస్తే రేణికుంట సమగ్ర అభివృద్ధికి తోడ్పడతానని ఆయన హామీ ఇచ్చారు. ఇప్పటికే ఈ గ్రామంలో అనేక అభివృద్ధి పనులు చేపట్టడం జరిగిందన్నారు. గ్రామంలో రూ.6 లక్షలతో ఓపెన్ బావి నిర్మించామని, రూ.5.60 లక్షలతో స్కూల్ కాంపౌండ్ వాల్, రూ. 4 లక్షలతో వంట గది, రూ. 3 లక్షలతో హైస్కూల్ ప్రత్యేక మరమ్మతులు చేయించామని, రూ. 50వేలతో హైస్కూల్ కు క్రీడా సామాగ్రి అందజేశామన్నారు. అంతే కాకుండా దాదాపు 30 లక్షలతో గ్రామంలో పలు చోట్ల సీసీ రోడ్లు నిర్మించామని, లక్షా 50వేలతో మంచినీటి పైప్ లైన్ వేశామన్నారు. అలాగే 19 మందికి కాక్ రేషన్ కార్డులు ఇవ్వడమే కాకుండా కార్డుల్లో అదనపు పేర్లు చేర్చించడం జరిగిందన్నారు. ఇందిరమ్మ ఇంటి పథకం కింద 43 ఇండ్లు మంజూరు చేయగా, 36 ఇండ్లు వివిధ దశల్లో ప్రగతిలో ఉన్నట్లు ఆయన వివరించారు. కాంగ్రెస్ పార్టీ బలపర్చిన సర్పంచు, వార్డు సభ్యుల అభ్యర్థులను గెలిపించడం ద్వారా గ్రామాభివృద్ధికి దోహదపడాలని ఎమ్మెల్యే గ్రామస్థులను కోరారు. ఈ ప్రచారంలో కాంగ్రెస్ పార్టీ బలపర్చిన సర్పంచ్ అభ్యర్థి ఎలుక రాజు, పార్టీ నాయకులు శ్రీగిరి రంగారావు,గోపు మల్లారెడ్డి,తమ్మనవేణి,రాములు యాదవ్, తాళ్లపల్లి శ్రీనివాస్ గౌడ్, బోయిని సంపత్ కుమార్, బోనాల కరుణాకర్, వార్డు అభ్యర్థులు,నాయకులు తమ్మనవేణి స్వస్మృతుంబం లక్ష్మి, బి.రాజమణి, బామండ్ల సంపత్, బి. కవిత, జె.సునీల్ రెడ్డి, ఎలుక మహేశ్, బి.తిరుపతి, కుంబం అశోక్, ల్యాగల మల్లారెడ్డి,పోతుగంటి భారతి, పూదరి విజయ, బోయిని రేణుక, నరహరి గోపాల్ రెడ్డి, ఎలుక శ్రీధర్, కోడి అంజనేయులు తదితరులు పాల్గొన్నారు.



హనుమకొండ కలెక్టరేట్ లో ఘనంగా తెలంగాణ తల్లి విగ్రహవిష్కరణ విగ్రహవిష్కరణ చేసిన జిల్లా కలెక్టర్ స్నేహ శబరీష్

ఉమ్మడి వరంగల్ బ్యారో(భారత శక్తి)డిసెంబర్ 9: హనుమకొండ జిల్లా కలెక్టరేట్ ప్రాంగణంలో నూతనంగా ఏర్పాటు చేసిన తెలంగాణ తల్లి విగ్రహవిష్కరణ కార్యక్రమం మంగళవారం ఘనంగా జరిగింది. ఈ కార్యక్రమానికి జిల్లా కలెక్టర్ స్నేహ శబరీష్ ముఖ్య అతిథిగా హాజరై తెలంగాణ తల్లి విగ్రహాన్ని ఆవిష్కరించారు. తెలంగాణ తల్లి విగ్రహ ఆవిష్కరణ కార్యక్రమం సందర్భంగా ప్రత్యేక వేదికను ఏర్పాటు చేశారు. విగ్రహవిష్కరణ సందర్భంగా తెలంగాణ రాష్ట్ర గీతం జయపాఠా తెలంగాణ గీతంతో కలెక్టరేట్ ప్రాంగణం మూల్యం గింది. కలెక్టరేట్ ను సందర్శించే ప్రజలకు, అధికారులకు ఈ విగ్రహం ప్రేరణగా నిలుస్తోంది. తెలంగాణ గౌరవం, సాంప్రదాయాలు, సాంస్కృతిక వైభవాన్ని ప్రతిబింబించేలా ఈ ఆవిష్కరణ జరిగింది. ఈ కార్యక్రమంలో జిల్లా ఇన్చార్జ్ అదనపు కలెక్టర్ వై. వి. గణేష్,



డిఆర్.వి. మేన శ్రీను, ఆర్ అండ్ బి ఈఈ సురేష్ బాబు, హనుమకొండ ఆర్డీ రాధాకృష్ణ రమేష్, డి.డి. శ్రీనివాస్ కుమార్, జిల్లా అధికారులతో పాటు సిబ్బంది పాల్గొన్నారు.

విద్యార్థులు పట్టుదలతో చదివి ఉన్నతంగా రాణించాలి: జిల్లా కలెక్టర్ పి.ప్రొవీణ్

సంగారెడ్డి, డిసెంబర్ 09(భారత శక్తి):విద్యార్థులు పట్టుదలతో చదివి ఉన్నతంగా రాణించాలని జిల్లా కలెక్టర్ పి. ప్రొవీణ్ సూచించారు. మంగళవారం జోగిపేట ప్రభుత్వ బాలికల ఉన్నత పాఠశాలను కలెక్టర్ ఆకస్మికంగా సందర్శించారు. ఈ సందర్భంగా పాఠశాల తరగతి గదులను, కుళిత్రాసను, విద్యార్థుల హాజరును, ఉపాధ్యాయుల హాజరు రిజిస్ట్రీలను పరిశీలించారు. కలెక్టర్ తరగతుల్లో చదువుతున్న విద్యార్థులతో ప్రత్యక్షంగా ముచ్చటైనా నిలబడి పూర్వాయం, బోధన విధానం ఎలా ఉంది, పాఠాలు అర్థమవుతున్నాయో, ఏమైనా సమస్యలు ఉన్నాయో అని అరాతీకారు. విద్యార్థులు చదువుపై దృష్టి పెట్టి చదువులో ముందుదాలని, ఉపాధ్యాయులు చెప్పిన పాఠాలను ప్రతిరోజూ పునశ్చరణ చేయాలని సూచించారు. ప్రధానోపాధ్యాయులారని మొత్తం విద్యార్థుల సంఖ్య, రోజువారీ హాజరు, బోధన, తరగతుల నిర్వహణకు సంబంధించిన వివరాలను అడిగి తెలుసుకున్నారు. ప్రతిరోజూ విద్యార్థుల పూర్తి హాజరు ఉండేలా చర్యలు తీసుకోవాలని, నిలబడిన నిర్ణీత సమయానికి పూర్తిచేసి, రివిజన్ క్లాసులను నిర్వహించాలన్నారు. విద్యార్థులను పరీక్షలకు అన్ని విధాల సిద్ధం చేయాలని సూచించారు. కలెక్టర్ వెంట రెవెన్యూ డివిజన్లో అధికారి పాండు, తహసీల్దార్ మధుకర్ రెడ్డి, ఇంచార్జ్ ప్రధానోపాధ్యాయులూ సుధ, తదితరులు పాల్గొన్నారు.



బీఆర్ఎస్ బిజెపి కనుమరుగు భాయం

గ్రానైట్ పేలట గత బిఆర్ఎస్ పాలకులు చీకటి దండా

స్థానిక ఎన్నికల్లో కాంగ్రెస్ బలపరిచిన ఆభ్యుత్థుల గెలుపు కాంగ్రెస్ పార్టీ కిరీంసగర్ పార్లమెంట్ నియోజకవర్గ ఇంచార్జి వెలిచాల



కరీంనగర్, డిసెంబర్ 9 (భారతశక్తి ప్రతినిధి):సర్పంచ్ మొదలుకొని ఎంపీటీసీ జెడ్పీటీసీతో పాటు ప్రతి ఎన్నికల్లో కాంగ్రెస్ పార్టీ విజయం సాధించడం భాయమని సీఎం రేవంత్ రెడ్డి సుపరిపాలన గ్రామాలకు శ్రీరామరక్ష అని కాంగ్రెస్ పార్టీ కరీంనగర్ పార్లమెంట్ నియోజకవర్గ ఇన్చార్జి వెలిచాల రాజేందర్ రావు పేర్కొన్నారు. కరీంనగర్లో బిజెపి బీఆర్ఎస్ పార్టీలు కనుమరుగవుతాయని ఆరోపించారు. ఆయా పార్టీలను ప్రజలు నమ్మే వరిస్తేనే లేదని బిఆర్ఎస్ బిజెపి దుకాణం బండ్ కాబోతుందని పేర్కొన్నారు. కరీంనగర్ నియోజకవర్గంలో గ్రానైట్

పరిశ్రమ పేరిట గత బిఆర్ఎస్ పాలకులు కోట్లాది రూపాయల దోచుకుంటున్నారని మండిపడ్డారు. మంగళవారం సాయంత్రం ఏర్పాటు చేసిన విలేజ్ కలెక్టర్ల సమావేశంలో వెలిచాల రాజేంద్రరావు మాట్లాడారు. కరీంనగర్ నియోజకవర్గంలోని కరీంనగర్ రూరల్ మండలం కొత్తపల్లి మండలంలో కాంగ్రెస్ పార్టీ బలపరుస్తున్న ఆభ్యుత్థులను గెలిపించేందుకు ప్రజలు సిద్ధంగా ఉన్నారని తెలిపారు. కాంగ్రెస్ ప్రభుత్వం ముఖ్యమంత్రి రేవంత్ రెడ్డి సూపర్ సుపరి పాలన అందిస్తూ సంక్షేమ ఆభివృద్ధి కార్యక్రమాలను పరుగులు పెట్టిస్తున్నారని తెలిపారు. 8 లక్షల కోట్ల అప్పును ప్రజా సంక్షేమం అభివృద్ధి కార్యక్రమాల బ్రహ్మాండంగా కానసాగుతున్నాయని చెప్పారు. దేశంలో ఎక్కడా లేని విధంగా అనేక మహత్తర పథకాలు అమలు చేస్తున్నారని పేర్కొన్నారు. రైతు రుణమాఫీ సన్నబియ్యం పంపిణీ రేషన్ కార్డులు అందజేత రైతు భరోసా ఆర్డీసీలో మహిళలకు ఉచిత ప్రయాణం కోటి మంది మహిళలను కోటిశ్రమలు చేయడం ఆర్డీసీలు అద్దె బస్సు అద్దె బస్సులను అందించి వాటికి యజమానులుగా చేయడం గ్రామాలను అన్ని రంగాల్లో తీర్చిదిద్దడం వంటి అనేక మహత్తరమైన అభివృద్ధి కార్యక్రమాలు ముఖ్యమంత్రి రేవంత్ రెడ్డి చేపడుతున్నారని రాజేంద్రరావు తెలిపారు. కరీంనగర్ రూరల్ మండలం కొత్తపల్లి మండలంలో 20 గ్రామాల్లో కాంగ్రెస్ బలపరుస్తున్న ఆభ్యుత్థులను

మొదటి విడత ఎన్నికల ప్రచార గడువు ముగింపు తరువాయిలో నిషేధాలు అమలు..మస్యల సకాణాలు మూసివేత

ఉమ్మడి ఆదిలాబాద్ జిల్లా బ్యారో డిసెంబర్ 9 (భారత శక్తి): జిల్లాలో ఈనెల పడకొండవ తేదీన (గురువారం) జరగనున్న తొలి విడత గ్రామ పంచాయతీ ఎన్నికల సందర్భంగా, ఎన్నికల ప్రచారంపై అధికారులు కీలక ఆదేశాలు జారీ చేశారు. తొలి విడత ఎన్నికలు జరిగే ఆరు మండలాల అయిన దస్తూరాబాద్, ఖానాపూర్, పెంబి, కడెం, లక్ష్మణవండా, మామడల పరిధిలో నేటి సాయంత్రం ఐదు గంటల (17:00 గం.లు) వరకు తప్పనిసరిగా అభ్యుత్థులు తమ ప్రచారాన్ని



ముగించాలని స్పష్టం చేశారు. గడువు ముగిసిన తర్వాత బహిరంగ ప్రచారానికి అనుమతి ఉండదు. నిషేధాలు అమలు: ఎన్నికల సభాభూమి నిర్వహణ కోసం ఇప్పటికే ఈ ఆరు మండలాల్లో నిషేధాలు ఈరోజు సాయంత్రం 5 గంటల నుండి (సెక్షన్ 163 %డిమాండ్) అమలులోకి వస్తాయి. ఐదుగురు లేదా అంతకంటే ఎక్కువ మంది గుమిగూడటం నిషేధం మద్ద్యం దుకాణాలు బండ్:ఈరోజు సాయంత్రం 5 గంటల నుంచి పోలింగ్ మరియు ఓట్ల లెక్కింపు ముగిసే వరకు ఈ ప్రాంతాలలో అన్ని మద్ద్యం దుకాణాలను మూసివేయాలని అధికారులు ఆదేశించారు.కాగా మొదటి దశ గ్రామ పంచాయతీ ఎన్నికలను 11వ తేదీ, గురువారం ఉదయం ఏడు గంటల నుంచి మధ్యాహ్నం ఒంటి గంట వరకు నిర్వహించబడుతుంది.పోలింగ్ ముగిసిన అనంతరం, అదే రోజు (డిసెంబర్ 11నాడు) సాయంత్రం ఓట్లను లెక్కించి, ఫలితాల వెల్లడి జరుగుతుంది.

మొదటి దశ గ్రామ పంచాయతీ ఎన్నికల నిర్వహణలో ఎటువంటి ఇబ్బందులు తలెత్తకూడదు: రాష్ట్ర ఎన్నికల కమిషనర్ రాణి కుముదిని

ఉమ్మడి ఆదిలాబాద్ జిల్లా బ్యారో, డిసెంబర్ 9 (భారత శక్తి):మొదటి విడత గ్రామపంచాయతీ ఎన్నికలను ఎటువంటి ఇబ్బందులు కలగకుండా పూర్తి చేయాలని రాష్ట్ర ఎన్నికల కమిషనర్ రాణి కుముదిని అధికారులను ఆదేశించారు. మంగళవారం సాయంత్రం మొదటి విడత గ్రామపంచాయతీ ఎన్నికల నిర్వహణపై అన్ని జిల్లాల కలెక్టర్లు, అభ్యుత్థులతో రాష్ట్ర ఎన్నికల కమిషనర్ రాణి కుముదిని వీడియో కాన్ఫరెన్స్ సమావేశం నిర్వహించారు. ఈ సందర్భంగా ఆమె మాట్లాడుతూ, జిల్లాల వారీగా మొదటి విడత ఎన్నికలు నిర్వహించే సర్పంచ్, వార్డు మెంబర్ స్థానాలు, ఎన్నికల నిర్వహణ ఏర్పాట్ల వివరాలను ఏర్పాట్లను అధికారులను అడిగి తెలుసుకున్నారు. ఎన్నికల సామాగ్రి పంపిణీ కొరకు పటిష్ట చర్యలు తీసుకోవాలని తెలిపారు. ఎన్నికల సామాగ్రి పంపిణీలో ఎటువంటి ఇబ్బందులు కలగకుండా పర్యవేక్షించాలని అన్నారు. ఎన్నికలను పారదర్శకంగా, ప్రశాంతంగా పూర్తి చేయాలని పేర్కొన్నారు. ఓట్ల లెక్కింపు ప్రక్రియను పక్కప్రక్కా పూర్తిచేయాలని తెలిపారు. పోలింగ్ కేంద్రాల వద్ద పటిష్ట పోలీసు బందోబస్తు ఏర్పాటు చేసి, రెండు వందల మీటర్ల పరిధిలో అనధికార వ్యక్తులు ఉండకుండా చూడాలన్నారు. ఉపసర్పంచ్ ఎన్నికలను ఎటువంటి ఇబ్బందులు లేకుండా పూర్తిచేయాలన్నారు. ఈ వీడియో కాన్ఫరెన్స్ లో భాగంగా జిల్లా కలెక్టర్ అభిలాష అభినవ్ మాట్లాడుతూ, జిల్లాలో ఆరు మండలాల్లో 120 గ్రామ పంచాయతీ స్థానాలకు మొదటి దశ ఎన్నికలు జరగనున్నాయని తెలిపారు. సూక్ష్మ పరిశీలకులు, పి.ఓ., ఓ.పి.ఓ., ఇతర అధికారులను అవసరానికి అదనంగా నియమించుకోవడంతో పాటు, వారికి శిక్షణా కార్యక్రమాలు నిర్వహించామని వివరించారు. సరిపడినంత పోలింగ్ సామాగ్రి అందుబాటులో ఉందని పేర్కొన్నారు. ఎన్నికల సామాగ్రి పంపిణీకి పటిష్ట ఏర్పాట్లు చేశామని తెలిపారు. జిల్లాలో మొదటి విడత గ్రామ పంచాయతీ ఎన్నికలను ప్రశాంతంగా, పారదర్శకంగా, పక్కప్రక్కా నిర్వహించేందుకు అన్ని చర్యలు తీసుకుంటున్నట్లు చెప్పారు. గ్రామ పంచాయతీ ఎన్నికల జిల్లా సాధారణ పరిశీలకులు ఆయోషా మన్రత్ ఖాసం మాట్లాడుతూ, మొదటి విడత గ్రామ పంచాయతీ ఎన్నికల నిర్వహణకు అన్ని ఏర్పాట్లను



పూర్తి చేశామని తెలిపారు. ఇప్పటికే దాదాపు ఓటరు స్టీప్ ల పంపిణీని పూర్తి చేశామని అన్నారు. ఎన్నికల ప్రక్రియను వెబ్ కాస్టింగ్ చేసేందుకు తగిన ఏర్పాట్లు పూర్తి చేసినట్లు పేర్కొన్నారు. జిల్లా ఎన్నీ జానకి షర్మిల మాట్లాడుతూ, మొదటి దశ గ్రామ పంచాయతీ ఎన్నికలకు పటిష్ట పోలీసు బందోబస్తు ఏర్పాటు చేస్తామని పేర్కొన్నారు. సమస్యత్యక పోలింగ్ కేంద్రాల్లో ఎటువంటి అవాంఛనీయ సంఘటనలు తలెత్తకుండా తగిన చర్యలు తీసుకుంటున్నట్లు తెలిపారు. ఈ వీడియో కాన్ఫరెన్స్ లో అదనపు కలెక్టర్ లు పైజాన్ అహ్మద్, కిషోర్ కుమార్, ఏఎస్సీ ఉపేంద్ర రెడ్డి, ఆర్.వి. రత్నకళ్యాణి, డి.పి. శ్రీనివాస్, డి.ఈ. భోజప్ప, జెడ్పీ సీఈవో శంకర్, ఇతర అధికారులు, సిబ్బంది, తదితరులు పాల్గొన్నారు.

అవినీతి రహిత సమాజమే మనందరి లక్ష్యం: జిల్లా కలెక్టర్ పమేలా సత్పతి

కరీంనగర్, డిసెంబర్ 9(భారతశక్తి ప్రతినిధి):అవినీతి రహిత సమాజం మనందరి లక్ష్యమని జిల్లా కలెక్టర్ పమేలా సత్పతి అన్నారు. మంగళవారం అంతర్జాతీయ అవినీతి నిరోధక దినోత్సవం పురస్కరించుకొని అవినీతి నిరోధక శాఖ ఆధ్వర్యంలో కలెక్టరేట్ కాన్ఫరెన్స్ హాల్లో ఏర్పాటు చేసిన పోస్టర్ ఆవిష్కరణ, ప్రతిజ్ఞ కార్యక్రమంలో కలెక్టర్ పాల్గొన్నారు. అవినీతి వ్యతిరేక దినోత్సవం పోస్టర్ను ఆవిష్కరించారు. అవినీతిని నిరోధిస్తామని అధికారులు, ఉద్యోగులు కలెక్టర్ తో కలిసి ప్రతిజ్ఞ చేశారు. ఈ సందర్భంగా జిల్లా కలెక్టర్ మాట్లాడుతూ అవినీతి నిర్మూలనలో విద్యార్థి, యువత పాత్ర చాలా కీలకమని అన్నారు. ఎవరైనా ప్రభుత్వ ఉద్యోగులు లంచం అడిగితే 1064 టోల్ ఫ్రీ నంబర్ కు సమాచారం అందించాలని తెలిపారు. ప్రభుత్వ అధికారులు, సిబ్బంది తమ కర్తవ్యాన్ని బాధ్యతాయుతంగా నిర్వహించాలని



అన్నారు. ఈ కార్యక్రమంలో డిఆర్.ఓ వెంకటేశ్వర్లు, పి.సి.డి.ఎస్.పి విజయ్ కుమార్, ఇస్పి స్వేచ్ఛ కృష్ణ కుమార్, ప్రభుత్వ అధికారులు, సిబ్బంది, పిసీసీ సిబ్బంది పాల్గొన్నారు.

సోనియా గాంధీ గొప్ప నాయకురాలు -ఓపిసిసి వర్కింగ్ ప్రెసిడెంట్ జగ్గారెడ్డి -ఘనంగా సోనియా గాంధీ జన్మదిన వేడుకలు

సంగారెడ్డి, భారత శక్తి ప్రతినిధి, డిసెంబర్ 9: దేశ ప్రజలు దేశం మార్చిగా కొలిచే ఇందిరా గాంధీ కోడలు సోనియాగాంధీ దేశ రాజకీయాలపై తనదైన ముద్ర వేసారని ఇది ఒక చరిత్రని డిపిసీసీ వర్కింగ్ ప్రెసిడెంట్ జగ్గారెడ్డి అన్నారు. మంగళవారం సంగారెడ్డి పట్టణంలో సోనియాగాంధీ జన్మదిన వేడుకలను పార్టీ శ్రేణులు ఘనంగా నిర్వహించారు. ఈ సందర్భంగా జగ్గారెడ్డి పార్టీ శ్రేణులతో కలిసి భారీ కేక్ ను కట్ చేసి సందరాలు జరుపుకున్నారు. అనంతరం ఆయన మాట్లాడుతూ... మహాత్మా గాంధీ జవహర్లాల్ నెహ్రూ అడుగుజాడల్లో ఇందిరా గాంధీ రాజీవ్ గాంధీ అదర్సలతో యూపీవై చైర్ పర్సన్ సోనియాగాంధీ దేశ ప్రజలకు ఉపాధి హామీ పథకంతో ఆర్థికంగా ఎదిగేలా కృషిచేసిన గొప్ప నాయకురాలు అని కీర్తించారు. దేశ రాజకీయాలపై సోనియాగాంధీ చెరగని ముద్రవేసారన్నారు. రాజీవ్ గాంధీ ఆలోచన విధానాలను అనుసరిస్తూ ప్రజలకు మేలు జరిగేలా యూపీవై ప్రభుత్వ హయాంలో జన రంజక పాలన అందించారని ప్రశంసించారు. సోనియాగాంధీ ప్రియాంక గాంధీ రాహుల్ గాంధీ మల్లికార్జున్ కార్గే నేతృత్వంలో ఇచ్చిన హామీలను తెలంగాణ రాష్ట్రంలో కాంగ్రెస్ ప్రభుత్వం గత రెండు సంవత్సరాల కాలంలో నెరవేరుస్తూ ముందుకు ప్రభుత్వం వచ్చారు. ఉచిత బస్సు ప్రయాణం 2 యూనిట్ల ఉచిత విద్యుత్తు 500 కు గ్యాస్ సన్న బియ్యం తెల్ల రేషన్ కార్డులు ఇలా

సంక్షేమ పథకాలను సీఎం రేవంత్ రెడ్డి తో పాటు మంత్రివర్గం అమలు చేస్తుందని పేర్కొన్నారు. ఆర్డీసీని మూసివేయాలని గత ప్రభుత్వం ఆలోచన చేసిన అలాంటిది ఉచిత బస్సుతో ఆర్డీసీని లాభాల్లోకి తెచ్చిన ఘనత కాంగ్రెస్ ప్రభుత్వానిదే అని స్పష్టం చేశారు. పేద ప్రజలకు ఇందిరమ్మ ఇల్లు ఇచ్చిన అభయహస్తం కాంగ్రెస్ అని అన్నారు. తెలంగాణ ప్రజలకు నాయకులకు ఇచ్చిన మాట ప్రకారం సోనియా గాంధీ రాహుల్ గాంధీ ప్రత్యేక రాష్ట్రాన్ని ఇచ్చి మాట నిలుపుకున్నారు. ఇచ్చిన మాటకు కట్టుబడే గొప్ప వ్యక్తి సోనియా గాంధీ అన్నారు. గత బిఆర్ఎస్ ప్రభుత్వ హయాంలో ఎవరికి స్వేచ్ఛ లేదని మీడియాకు స్వేచ్ఛ లేదని ధర్మాలు నిరసనలు తెలిపే స్వేచ్ఛ కూడా ఇవ్వలేదన్నారు. బిఆర్ఎస్ ప్రజా స్వేచ్ఛను హరించిన ప్రభుత్వమన్నారు. కాంగ్రెస్ ప్రభుత్వం అధికారంలోకి రాగానే ఇందిరాపార్కు వద్ద ధర్మా చౌక్ పునరుద్ధరించారని స్పష్టం చేశారు. ప్రజా పాలన కొనసాగిస్తున్న ప్రభుత్వం కాంగ్రెస్ అన్నారు. కార్యక్రమంలో పట్టణ కాంగ్రెస్ నాయకులు కార్యకర్తలు, అభిమానులు పెద్ద సంఖ్యలో పాల్గొన్నారు.





సంక్రాంతికి శర్వానంద్ మూవీ.. 'రిలీజ్ టైమ్' ఫిక్స్.. ఎప్పుడంటే?

ఎప్పటిలానే 2026 సంక్రాంతికి బాక్సాఫీసు వద్ద ఆసక్తికర పోటీ ఉండబోతోంది. ముగ్గుల పండగకు వినోదం పంచేందుకు అగ్ర హీరోల సినిమాలతో పాటు చిన్న చిత్రాలూ విడుదలకు సిద్ధమవుతున్నాయి. వాటిలో ఒకటి 'నారి నారి నడుమ మురారి'. శర్వానంద్ హీరోగా తెరకెక్కుతున్న ఈ సినిమా విడుదల తేదీని నిర్మాణ సంస్థ ఏకే ఎంటర్టైన్మెంట్స్ తాజాగా ప్రకటించింది. తేదీతోపాటు ఏ సమయానికి విడుదల చేయనున్నారో కూడా చెప్పారు మేకర్స్. జనవరి 14న సాయంత్రం 5:49 గంటలకు రిలీజ్ చేయనున్నట్లు తెలిపారు. అంటే.. మార్చింగ్, హ్యూటీలకు బదులు ఫస్ట్ షోతో జనవరి 14న ప్రేక్షకుల ముందుకు రానుంది. సాధారణంగా ఫస్ట్ షో సాయంత్రం 6 గంటలకు ప్రారంభమవుతుంది. సెంటిమెంట్తో 11 నిమిషాల ముందు ప్రదర్శితం చేయనున్నట్లు సమాచారం.

జపాన్లో భూకంపం.. ప్రభాస్ సేఫ్ అని క్లారిటీ ఇచ్చిన దర్శకుడు



ప్రస్తుతం ప్రభాస్ జపాన్లో ఉన్న విషయం తెలిసిందే. అయితే, తాజాగా జపాన్ ఉత్తర తీరంలో భారీ భూకంపం సంభవించడంతో ఆయన అభిమానులు ఆందోళన చెందుతూ పోస్ట్లు పెడుతున్నారు. వారికి దర్శకుడు మారుతి రిపై ఇచ్చారు. ప్రభాస్ క్షేమంగా ఉన్నారని తెలిపారు. 'జపాన్లో భూకంపం వచ్చింది. సునామీ హెచ్చరికలు జారీ చేశారు. మా హీరో ఎక్కడ ఉన్నాడు. ఈరోజు సాయంత్రం రిలీజ్ అవుతాడా?' అని ఓ అభిమాని మారుతిని అడుగుతూ పోస్ట్ పెట్టాడు. దీనికి ఆయన స్పందిస్తూ.. 'ప్రభాస్తో ఇప్పుడే మాట్లాడాను. భూకంపం వచ్చిన ప్రాంతంలో ఆయన లేరు. ఆయన క్షేమంగా ఉన్నారు. ఆందోళన చెందకండి' అని రిపై మారుతి పెట్టారు. దీంతో అభిమానులు ఊపిరి పీల్చుకున్నారు. 'బాహుబలి: ది ఎపిక్ డిసెంబర్ 12న జపాన్లో విడుదల కానున్న సందర్భంగా ప్రచారంలో భాగంగా ప్రభాస్ అక్కడికి వెళ్లారు. అక్కడి అభిమానులతో కలిసి సందడి చేస్తున్నారు. ఇక మరోవైపు మారుతి ప్రభాస్ కాంటాక్ట్లో రానున్న 'ది రాజానాథ్' ప్రచార పనులను ఘరూ చేసింది. ఈ మూవీ జనవరి 9న విడుదల కానుంది. ఈ నేపథ్యంలో దీనిలోని రెండో పాటను త్వరలోనే రిలీజ్ చేయనున్నట్లు సమాచారం.

అందుకు నా వంతు కృషి చేస్తా : తెలంగాణ రైజింగ్ గ్లోబల్ సమిట్లో చిరంజీవి



హైదరాబాద్: వినోద రంగం విషయంలో.. ప్రపంచమంతా తెలంగాణ వైపు చూసేలా తన వంతు కృషి చేస్తానని ప్రముఖ నటుడు చిరంజీవి తెలిపారు. రాష్ట్ర ప్రభుత్వం కల్పిస్తున్న అవకాశాలను సద్వినియోగం చేసుకోవాలని సినిమారంగానికి విజ్ఞప్తి చేశారు. 'తెలంగాణ రైజింగ్ గ్లోబల్ సమిట్' ముగింపు వేడుకలో మాట్లాడారు.

'మోగ్గి' దర్శకుడి ఆవేదన.. సాయి దుర్గాతేజ్ సపోర్ట్

బాలకృష్ణ 'అఖండ 2' కొత్త విడుదల తేదీపై ఇంకా స్పష్టత రాకపోవడంతో చిన్న చిత్రాల రిలీజ్పై సందిగ్ధత నెలకొంది. ఒకవేళ 'అఖండ 2' డిసెంబరు 12న బాక్సాఫీసు ముందుకు వస్తే.. ఆ రోజు విడుదలయ్యేందుకు సిద్ధమైన పలు సినిమాలు వాయిదా పడే అవకాశాలున్నాయి. తన కొత్త చిత్రం 'మోగ్గి'పై దర్శకుడు సందీప్ రాజ్ పెట్టిన పోస్టు దానికి నిదర్శనమనిపిస్తోంది. తాను తెరకెక్కించిన తొలి సినిమా 'కలర్ ఫోటో' విషయంలోనూ ఇలాంటి పరిణామాల్లో ఎదురైనట్లు తెలిపారు. సందీప్ ట్వీట్పై నటుడు సాయి దుర్గాతేజ్, నిర్మాత ఎస్కేఎన్ తదితరులు స్పందించారు. "సందీప్.. మీ కష్టానికి తగ్గ ప్రతిఫలం ఊహించని విధంగా దక్కుతుంది. ధైర్యంగా ఉండండి. మీ విషయంలో మీరు గర్వపడండి. చివరకు సినిమా గెలుస్తుంది" అని సాయి దుర్గాతేజ్ భరోసా ఇచ్చారు. "డియర్ సందీప్.. జాతీయ అవార్డు చిత్రం 'కలర్ ఫోటో'లో మీరు



ఒక భాగం. ఈ అడ్డంకులన్నీ తాత్కాలికం. దిగులు పడొద్దు. మీ కష్టాన్ని ప్రేక్షకులు గుర్తిస్తారు, మద్దతు ఇస్తారు. ఆల్ ది బెస్ట్" అని ఎస్కేఎన్ పేర్కొన్నారు.



"కలర్ ఫోటో", 'మోగ్గి'కి నా కన్నా వేరే దర్శకుడు అర్జున్ అనుకుంటున్నా. సినిమాపై ఎంతో ప్యాషన్ ఉన్న వ్యక్తులు వీటిలో భాగమయ్యారు. ఈ రెండు సినిమాలకు సంబంధించి రెండు కామన్ పాయింట్స్ ఉంటుంటే.. 1. అంతా

సవ్యంగానే జరుగుతోందని అనుకుంటే.. విడుదల విషయంలో దుర్భాగ్యం ఎదురవడం. 2. నేను, నాదే 'బ్యాట్లెట్' అనుకుంటున్నా. 'డైరెక్టర్ బై సందీప్ రాజ్' అని వెండితెరపై నా పేరు చూసుకోవాలన్న కల రోజు రోజుకూ కష్టతరమవుతోంది. సిల్వర్ స్క్రీన్ నన్ను ద్వేషిస్తుండేమా. రోషన్, సరోజ్, సాక్షి, హర్ష, దీప్తివీ మారుతి, మ్యూజిక్ డైరెక్టర్ కాల బైరం.. ఇలా అంకిత భావం ఉన్న ఎంతోమంది కష్టంతో 'మోగ్గి' రూపొందింది. వారి కోసమేనా ఈ సినిమా విషయంలో మంచి జరగాలని ఆశిస్తున్నా" అని అన్నారు. రోషన్ కనకాల హీరోగా సందీప్ తెరకెక్కించిన ఈ సినిమా డిసెంబరు 12న విడుదలకు సిద్ధమైంది. తాజా పరిణామాలు నేపథ్యంలో పోస్ట్పోజివ్ అయ్యే అవకాశాలున్నట్లు ప్రచారం జరుగుతోంది. సందీప్ తొలి సినిమా 'కలర్ ఫోటో'.. లాక్డౌన్ కారణంగా నేరుగా ఓటీటీలోనే విడుదల కావడం గమనార్హం.



హీరో రాజశేఖర్ కు గాయాలు

సినీ హీరో రాజశేఖర్ మూవీ షూటింగ్లో గాయపడ్డారు. గత నెల 25న కొత్త సినిమా సెట్లో చిత్రీకరణ జరుగుతుండగా ప్రమాదానికి గురయ్యారు. మేడ్చల్ దగ్గరలో యాక్షన్ సీక్వెన్స్లో పాల్గొన్న ఆయన కాలికి గాయలయ్యాయి. తన కుడి కాలి పడమ దగ్గర గాయమయినట్లు తెలిసింది. అయితే, వెంటనే రాజశేఖర్ను ఆసుపత్రికి తరలించి శస్త్రచికిత్స చేయించినట్లు తన సన్నిహిత వర్గాలు తెలిపాయి. ఈ క్రమంలోనే శస్త్ర చికిత్స విజయవంతమైందని సినీ యూనిట్ వెల్లడించింది. రాజశేఖర్ కొన్ని నెలలపాటు విశ్రాంతి తీసుకోవాలని వైద్యులు సూచించారు. ప్రస్తుతం ఆయన ఆరోగ్యం నిలకడగా ఉందని ఎవరూ ఆందోళన పడాలివ్వన అవసరం లేదని తెలిపారు. ప్రస్తుతం ఆయన తమిళ రీమేక్ మూవీ 'లబ్బర్ పండు'లో నటిస్తున్నారనే విషయం తెలిసిందే. ఈ మూవీ షూటింగ్లో భాగంగానే రాజశేఖర్ గాయం దీనిట్లు సమాచారం.



స్తున్నారనే విషయం తెలిసిందే. ఈ మూవీ షూటింగ్లో భాగంగానే రాజశేఖర్ గాయం దీనిట్లు సమాచారం.



మహావతార్లో దీపిక?

విక్రీ కౌశల్ ప్రధాన పాత్రలో తెరకెక్కుతున్న 'మహావతార్'.. ఋషి వరశురామ కథను ఆధారంగా చేసుకున్న చిత్రం. పరశురామకు ఎదురుగా ఉండే మహిళా పాత్రకు గ్రామర్తో పాటు భావోద్వేగ తీవ్రతను తీసుకువచ్చే నటి కావాలి. ఆ స్వేచ్ఛలో దీపిక స్ట్రాంగ్ కాంటెండర్. చర్చలు ప్రారంభమయ్యాయి కానీ ఇంకా ప్రారంభ దశలోనే ఉన్నాయి. ఇండియా పరిశీలిస్తున్న టాప్ నేమ్స్లో ఆమె ఒకరు. మహిళా పాత్రకు కథలో సమాన ప్రాధాన్యం ఉండాలని దర్శకుడు అమర్ కౌశిక్ మొదటి రోజు నుంచే స్పష్టంగా చెప్పారని సమాచారం. ఈ సినిమా నిర్మిస్తున్న మద్దక్ ఫిలింస్ ఆఫీస్ బయట ఇటీవల దీపిక పడుకొనే కనిపించడంతో ఊహాగానాలు మొదలయ్యాయి. దీపిక ప్రాజెక్టులో చేరితే, ఇది విక్రీ-దీపికల తొలి కలయిక అవుతుంది. దీనిపై అధికారిక ప్రకటన రావాల్సి ఉంది.



నరసింహాకు సీక్వెల్

సూపర్ స్టార్ రజనీకాంత్ నటించిన సూపర్ హిట్ మూవీస్లో సరసినో ఒకటి. అందులో ఆయన వాడిన నా దారి రహదారి డైలాగ్ చాలా పాపులర్ అయింది. రమ్యకృష్ణ, సౌందర్య హీరోయిన్లుగా నటించారు. డిసెంబరు 12న సూపర్ స్టార్ 75 ఏండ్లు పూర్తి చేసుకోనున్నారు. ఈ సందర్భంగా ఆయన సూపర్ హిట్ మూవీ నరసింహాను రీ రిలీజ్ చేస్తున్నారు. ఈ రీ రిలీజ్ ప్రచారంలో భాగంగా రజనీకాంత్ ప్రత్యేక వీడియో విడుదల చేశారు. అందులో ఈ చిత్రానికి సీక్వెల్ను ప్రకటించారు. ఈ విషయాన్ని సూపర్ స్టార్ రజనీకాంత్ అధికారికంగా ప్రకటించాడు. టైటిల్ కూడా వెల్లడించడంతో అభిమానులు సంబర పడుతున్నారు. చాలా సినిమాలు రెండు భాగాలుగా వస్తున్నాయని చెప్పిన ఆయన ఇంత సూపర్ హిట్ అయిన మూవీని ఎందుకు సీక్వెల్గా తీయకూడదనే ఆలోచన వచ్చినట్లు చెప్పారు. నరసింహా మూవీలో రమ్యకృష్ణ నటించిన పాత్ర నీలాంబరి గురించి తెలిసిందే. ఇప్పుడా పేరుతోనే సరసినో రెండో భాగం తీయనున్నట్లు ప్రకటించాడు రజనీ. ప్రస్తుతం ఈ స్టోరీపై చర్చ నడుస్తోందని చెప్పారు. అయితే ఈ సినిమాలో నీలాంబరి పాత్ర కోసం మొదట ఐశ్వర్యారాయ్ ని సంప్రదించారట. ఆమె ఇంట్రెస్ట్గా లేక

